

IL-HAJJA f'Għawdex

Nru. 851

Awissu - Settembru 2003

Qniepen Godda għall- Katidral

GOZO CATHEDRAL
PUBLIC LIBRARY

DONATED BY
AF

8/23
(DATE)

GAD
193501





Dulux

WORLD of COLOUR



Ta' Ġamri - Ghajnsielem, Gozo.

Tel: 2155 1578 Mob: 9942 2341 / 9944 3550

*Visit us to see our full range of colours
for interior and exterior wood, metal, walls and ceilings.*

For decorative tips call our Interior Decorator on 9987 6932

f' din il-ħarġa

Editorjal • 3
 Il-Hajja fid-Djoċesi • 4
 X'gara dan l-aħħar • 6
 Mill-Knisja fid-Dinja • 9
 Ċikku l-Għawdexi • 10

L-Intervista -

Qniepen Ġodda għall-Katidral • 12
 Żjara tal-Korp ta' Santa Tereżina • 15
 L-Ajrudrom ta' Għawdex 60 sena ilu • 17

Wara l-ġranet tal-festi... Jiġu l-ġranet ferjali • 20

Bookmark • 22

Għawdex 300 sena ilu -

Id-Dota ta' Santa Marija • 23

Tifsir fuq it-Tagħlim

tat-Twemmin Nisrani (19) • 24

Il-Biedja f'Għawdex (18) • 26

Wirt Ġżiritna -

Il-Mużew Parrokkjali tan-Nadur • 30

Xhieda Nisranija : Dun Karm Cachia • 32

Għawdexin li għadna niftakru (7) -

Gorg Gerit • 34

Int u saħħtek • 38

Għawdex Sportiv • 40

Kurżitajiet minn Madwar id-Dinja • 42

IL-HAJJA f'Għawdex

Imwaqqfa Ġunju 1945

Harġa nru. 851

Awissu - Settembru 2003

Mahruga mid-

Djoċesi ta' Għawdex

Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenuitur: Lm 5

Issettjata: Lumen Christi Media Centre

Stampata: "Gozo Press" Tel.21551534

Din il-harġa nġhalqet għall-istampa
 fil-15 ta' Awissu 2003

Il-fehmiet li jistqarru l-kittieba
 m'humix neċessarjament dawk
 tal-Bord Editorjali.

Ritratt tal-Qoxra:

It-tberik tal-Qniepen Ġodda tal-Katidral
 t'Għawdex (Ritratti: Max Xuereb)

Il-Valur imprezzabli tal-Ħajja

Propriu fil-bidu tax-xahar ta' Ġunju ta' din is-sena, il-Konferenza Episkopali Maltija, iffurmata mill-Isqof Metropolita ta' Malta, flimkien ma' l-Isqof Awżiljarju tiegħu, kif ukoll mill-Isqof ta' Għawdex Nikol Ġ Cauchi, għamlet appell imqanqal għall-harsien tal-ħajja u s-saħħa.

Huwa fatt li madwarna ta' spiss nisimgħu b' imwiet jew b' accidenti, tlett kwarti kkawżati minn diversi fatturi li forsi setgħu ġew evitati bi ftit ta' attenzjoni. Il-ħajja u s-saħħa tant huma prezzjużi u fl-istess hin delikati, li wieħed għandu dejjem id-dmir sagrosant li jħarishom bl-akbar attenzjoni, dejjem u kullimkien. Dan japplika mhux biss għall-ħajja ta' kull individwu personali, iżda wkoll għal diversi ħajjiet oħrajn li wieħed jista' jkun responsabbli tagħhom, sew b' mod dirett, kif ukoll b' mod indirett.

L-Isqof jiet jelenkaw lista ta' ċirkustanzi bħalma huma attentati fuq il-ħajja jew ferimenti minħabba tilwim u glied, tragedji u korrimenti serji tat-traffiku minħabba sewqan eżagerat jew imprudenti, incidenti fuq il-baħar minħabba mgieba immatura jew irresponsabbli, tragedji jew tbatija b' nar tal-festi u incidenti fuq ix-xogħol; fost l-oħrajn. Żgur li wieħed jista' jsemmi diversi ċirkustanzi oħra ma' din il-lista, bħalma huma l-isports perikoluż, abbużi fuq is-saħħa tal-ħaddiema fuq il-postijiet tax-xogħol ikkawżati minn stress esagerat jew ambjenti mhux protetti skond ir-regolamenti tas-sigurtà, tipjip jew tniġġis ta' l-arja f' ambjenti magħluqa ... eċċ.

Liż-żgħażaġh sarilhom appell sinċier biex japprezzaw u jzommu quddiem għajnejhom is-sbuħija tal-ħajja u s-saħħa u ma jhallux lilhom infushom jintrebħu mit-tentazzjonijiet ta' abbużi jew perikli.

Appell ieħor sar lill-ħaddiema kollha biex jishqu fuq id-dritt tagħhom għall-protezzjoni u sigurtà fuq il-lant tax-xogħol tagħhom, kif ukoll biex jieħdu l-prekawzjonijiet kollha possibbli, biex kemm jista' jkun jitnaqqsu l-incidenti fuq il-postijiet minn fejn jaqilgħu il-ħobż tagħhom ta' kuljum, għalihom u għall-familji tagħhom.

L-għożża tal-valur tal-ħajja u s-saħħa għandha tkun prijorità ta' kulhadd. Kull wieħed u waħda minna, b' xi mod jew ieħor, għandu jhoss id-dmir li jagħti l-kontribut tiegħu biex kemm jista' jkun il-lista ta' mwiet u korrimenti titnaqqas drastikament.

EDITORIAL

www.gozodiocese.org

Il-Hajja fid-Djoċesi

Seminarista Victor Said

Żjara tal-Prim Ministru lil Mons. Isqof

Il-Gimgha, 6 ta' Ġunju 2003, saret laqgħa ta' Kortesija mill-Prim Ministru l-Onorevoli Dr. Eddie Fenech Adami. Din saret fil-11.30 ta' filgħodu ġewwa l-Kurja ta' Ghawdex. Il-laqgħa giet deskritta bhala wahda kordjali kif ukoll informali.

Żjara tan-Nunzju Appostoliku Mons.L.Conti fi tmiem il-kariga tiegħu f'pajjiżna

Il-Hamis 12 ta' Ġunju 2003, l-Eċċellenza Tiegħu Mons. Luigi Conti, Nunzju Appostoliku għal Malta, għamel żjara ta' kortesija fil-Kurja ta' Ghawdex, lill-Mons. Isqof fl-okkażjoni tat-tmiem il-hidma tiegħu bhala Nunzju ta' Malta. In-Nunzju Conti ta servizz twil fil-Korp Diplomatiku tas-Santa Sede fejn serva f'diversi nunzjaturi fosthom dawk tal-Indonesja, tal-Venezwela, tal-Belġju u ta' Franza. Mill-1971 sal-1975 huwa kien osservatur permanenti tas-Santa Sede fil-U.N.E.S.C.O. Kien ġie mlahhaq Nunzju f'Haiti, fl-Iraq, fil-Kuwajt, fl-Ekwador, fit-Turkija, fit-Turkmenistan u fl-ahhar serva bhala Nunzju għal Malta u l-Libja.

Jum is-Sejħa tal-Madonna ta' Pinu.

Il-Hadd, 22 ta' Ġunju habat il-120 sena minn meta l-Madonna mill-kwadru tal-Kappella ta' Pinu sejhet lill-Karmni Grima. Fl-okkażjoni ta' din il-ġrajja l-Vigarju Generali, Mons. Giovanni B. Gauci fit-8.30 ta' filgħodu mexxa Konċelebrazzjoni flimkien ma' saċerdoti oħra. Mons. Isqof fl-9.45 a.m. qara s-Supplika lill-Madonna ta' Pinu li giet imxandra fuq ir-Radju. Mons. Isqof fis-7.00 ta' filgħaxija mexxa Konċelebrazzjoni flimkien ma' saċerdoti oħra. Fil-Quddiesa tal-5.00 p.m. il-Kapitlu tal-Kolleġġjata tal-Għarb mexxa l-Ghasar li kien integrat mal-Quddiesa, flimkien ma' l-insara miġbura fis-Santwarju.

Ordinazzjoni ta' Djaknu u Saċerdot

Fl-24 ta' Ġunju 2003, it-Tlieta fil-ghaxija, festa ta' San Gwann Battista, Mons. Isqof mexxa konċelebrazzjoni fil-Katidral li fiha ordna saċerdot lid-djaknu Charles Sultana mill-parroċċa tax-Xaghra u lis-seminarista Geoffrey G. Attard mill-parroċċa ta' San Gorg li ġie ordnat Djaknu. Fl-Omelija li għamel, Mons. Isqof sahaq li "Jekk ma jkunx hemm Kristu fil-hajja tas-saċerdot din tkun hajja vojta li ma tiswa għal xejn." Fl-istess omelija Mons. Isqof ha l-figura tal-Battista bhala mudell għal kull saċerdot; bhal San Gwann, is-saċerdot "għandu jkun umli u jifrah mhux meta jsemmuh jew iċapċpulu, iżda meta jara n-nies qegħdin jersqu għand Kristu u meta jara n-nies iktar imheggin biex jagħtu qima lil Ġesù Ewkaristija." (Din l-Omelija dehret fl-Atti tal-Kurja 240(Ġunju-Lulju)7-8).



Mons. Isqof ifakkar lill-Papa Ljun XIII fin-Nadur u jbierek opri ġodda fil-Bażilika

Il-Hamis, 26 ta' Ġunju 2003 f'attività li saret fil-Bażilika ta' San Pietru u San Pawl fin-Nadur Mons. Isqof bierek il-bradella u l-bankun ta' l-istatwa titolari u qieghed ukoll id-djademi tad-deheb fuq ras iż-żewġ Appostli, liema dijademi ġew imbierka mill-Qdusija Tiegħu l-Papa Gwannmi Pawlu II. Fl-istess okkażjoni Mons. Isqof bierek l-orgni li ġie jnawgurat mill-ġdid wara restawr estensiv li sar fih mill-espert Robert Buhagiar. Fis-serata ndaqqu bl-orgni biċċiet mużikali mill-istess Robert Buhagiar. F'din l-attività saru diversi diskorsi; mill-Arċipriet tan-Nadur Mons. Salvu Muscat, Dun Dumink Camilleri ta' deskrizzjoni dettaljata tar-rappreżentazzjonijiet li hemm fuq il-bradella l-ġdida,

mir-Restawratur is-Sur Robert Buhagiar li ta taghrif fuq l-Orgni kif ukoll fuq ix-xoghol li sar u fl-ahhar Mons. Isqof ghamel diskors qasir fuq il-figura tal-Papa Ljun XIII fl-okkazjoni tal-100 sena mill-mewt tiegħu. Għal din is-serata kien mistieden ukoll l-Ambaxxatur ta' Malta għas-Santa Sede l-E.T. Dr Jimmy Farrugia.

Il-CAVI jiltaqgħu ma' Mons. Isqof

It-Tlieta, l-1 ta' Lulju 2003, rappreżentanti mill-CAVI, għaqda għal dawk li huma neqsin mid-dawl, iltaqgħu ma' Mons. Isqof fis-Seminarju tal-Qalb ta' Gesù. Fil-laqgħa huma għarrfu lill-Mons. Isqof bil-hidma li qegħdin iwettqu b'risq il-persuni neqsin mid-dawl kif ukoll semmewlu xi problemi li qegħdin jiltaqgħu magħhom. Fost it-temi diskussi ssemmiet il-htieġa li jkollhom Direttur Spiritwali biex jgħinjom fil-hidma volontarja li qegħdin iwettqu. Mons Isqof, filwaqt li fahhar l-impenn tagħhom, hegġgħom biex ikomplu jagħtu dan is-servizz lil huthom il-bnedmin.

Jibda jiltaqgħu l-Kumitat tal-Kungress Pastorali Djoċesan


Il-Gimgha, 11 ta' Lulju 2003 saret l-ewwel laqgħa biex isiru l-preparattivi meħtieġa biex jiġi ċelebrat is-seba' Kungress Pastorali Djoċesan. Matul ix-xahar ta' Lulju saret it-tieni laqgħa, fil-25 ta' Lulju 2003. Is-sugġett ta' dan il-Kungress huwa: "Nibnu Komunità Awtentikament Nisranija" u ser ikollu bhala ċentru tal-kontenut tiegħu lill-Kristu preżenti fil-mejda tal-Kelma u fil-mejda ta' l-Ewkaristija. Huwa ser jolqot ir-realtajiet kollha li fihom isib ruhu n-nisrani; il-familja, il-parroċċa, id-Djoċesi, in-Nazzjonijiet, il-Kontinent tal-Ewropa u l-fenomeni tal-Globalizzazzjoni. Dan il-Kungress għandu jservi biex naraw dak li ma twettaqx matul is-snin halli jekk hu possibbli nippruvaw inwettqu jew naraw kif nistgħu nwettqu xi affarijiet ahjar milli wettaqnihom s'issa.

Saret l-ewwel laqgħa lis-Saċerdoti Ghawdxin imsefrin

Is-Sibt, 12 ta' Lulju 2003, saret l-ewwel laqgħa għal dawk is-saċerdoti li huma msefrin u li matul is-sajf jiġu għal xi żmien biex igawdu lill-familjari tagħhom u l-mistrieħ misthoqq lilhom. Il-laqgħa li tkun wahda informali saret minn Mons. Isqof fis-Seminarju t'Ghawdex. Għaliha kien hemm preżenti ukoll Mons. Vigarju Ġenerali u s-saċerdot responsabbli mis-saċerdoti msefrin Mons Salv Grima. It-tieni laqgħa għas-saċerdoti msefrin saret f'Awissu.

Żewġ Kardinali jieħdu sehem fiċ-Ċelebrazzjonijiet Ċentinarji ta' San Ġorġ

Fl-okkazjoni taċ-ċentinarju mill-martirju ta' San Ġorġ ġew mistiedna żewġ Kardinali; il-Kardinal ta' New York, Edward M. Egan u l-Kardinal ta' Palermo, Salvatore De Giorgi. Il-Kardinal Egan, il-Gimgha 11 ta' Lulju 2003 għamel konferenza fil-Knisja Arċipretali ta' San Ġorġ bis-sugġett "The Church in Contemporary Society Challenges and Priorities." Għal din il-konferenza kienu mistiedna s-saċerdoti, ir-religjużi, kif ukoll il-lajċi. Il-Kardinal saħaq fuq l-importanza tal-parroċċa anke fi żminijiet ta' llum. **Is-Sibt, 12 ta' Lulju, id-djaknu Tonio Galea ġie ordnat saċerdot mill-Kardinal Egan f'konċelebrazzjoni mill-istess Kardinal fil-Bażilika ta' San Ġorġ.**



Il-Hadd 20 ta' Lulju fit-8.30 ta' fil-ghodu, il-Kardinal Salvatore De Giorgi, Arċisqof ta' Palermo, mexxa Konċelebrazzjoni li fiha ha sehem ukoll Mons. Isqof Nikol Ġ. Cauchi, Isqof ta' Ghawdex u l-E.T. Mons. Ercole Lupinacci, Isqof ta' Lungro fil-Calabria (tar-Rit Orjentali). L-istess Kardinal mexxa wkoll il-purċissjoni li fiha ngarret ir-relikwa insinji ta' San Ġorġ, li ngabet minn Ruma, għall-okkazjoni tal-festi ċentinarji.

Laqgħa Ekumenika fil-Bażilika ta' San Ġorġ

It-Tlieta 15 ta' Lulju Mons. Isqof ha sehem fil-velja ekumenika ta' talb li saret fil-Bażilika ta' San Ġorġ u li fiha hadu sehem ukoll l-E.T. Gregorios, Arċisqof ta' Thyateira u l-Gran Brittanja, bhala rappreżentant tal-Qdusija Tiegħu l-Patrijarka Ekumeniku, u l-E.T. Geoffrey Rowell, Isqof ta' Gibiltà fl-Ewropa, bhala rappreżentant tal-komunjoni Anglikana.

Manifestazzjoni Marjana f'Marsalforn

Il-Kummissjoni Djoċesana għall-Appostolat tal-Lajċi flimkien mal-Legjun ta' Marija t'Ghawdex u tal-Kummissjoni Żgħażaġh organizzaw għal darb'ohra l-Manifestazzjoni Marjana għall-Ambjent Moralment Nadif. Il-Manifestazzjoni inżammet it-Tlieta, 22 ta' Lulju f'Marsalforn. L-attività bdiet b'korteo mill-menqa bl-istatwa tal-Madonna ta' Fatima li matulu nghad ir-Rużarju Imqaddes; imbagħad Mons Isqof flimkien ma' saċerdoti ohra mexxa Konċelebrazzjoni fil-promenade tal-port ta' Marsalforn.


Maymuna's GARDEN CENTRE



Statwi tas-siment kbar u żghar, Funtani u Pots, Xtieli ta' barra u ġewwa, Affarijiet taż-Żwiemel u Oġġetti ohra.

Maymuna Street, Xewkija, Gozo
Tel / Fax: 21 561 116

SWEET SENSATIONS CONFECTIONERY



For Cakes, Gateau,
Pastries & Confectionery



Jesmond & Maryanne Borg

55, St. Joseph Square,
Qala, Gozo.

Tel: 2156 5663
Home: 2155 2277

X'gara

dan l-añhar

Lelio Spiteri

Parteċipazzjoni f'Fiera Internazzjonali minn San Lawrenz

Fl-ewwel ġimgħa ta' Mejju r-rahall ta' San Lawrenz ha sehem f'Fiera Internazzjonali ta' l-inbejjed u l-gobon u dan fuq stedina tal-*Comune* ta' Colle Umberto. Il-wirja "*Forme e Saperi*" kienet organizzata f'wahda mill-isbah viled fil-lokalità Taljana u attendew 'il fuq minn erbat elef ruh. Il-Maltin preżenti ghamlu reklam lil Malta b'materjal offrut mill-Awtorità tat-Turizmu. Is-Sindku Noel Formosa fil-ftuħ tal-wirja qal li l-parteċipazzjoni Lawrenzjana fil-fiera juri s-solidarjetà fil-prattika u kemm hu importanti l-gharfien tal-kulturi fl-ghaqda bejn il-popli. Fil-fiera ġew esebiti gobon u nbid tipiku Malti u barra l-*istand* Maltija, kien hemm madwar hamsin *stand* ohra imtella' minn reġjuni differenti ta' l-Italja.

Tan-Nadur fil-Vatikan f'laqgħa mal-Papa

Fl-okkażjoni ta' l-anniversarji mill-mewt taż-żewġ papiet benefatturi kbar tal-Kollegġjata Bazilika tan-Nadur, delegazzjoni min-Nadur marret il-Vatikan fejn kellha laqgħa mal-Q.T. il-Papa Ġwanni Pawlu II waqt il-laqgħa ġenerali fil-pjazza ta' San Pietru. Dan seħh l-Erbgħa, 28 ta' Mejju. Il-Papa bierek iż-żewġ dijadi tad-deheb għall-istatwa titolari ta' San Pietru u San Pawl. Wara li l-Papa bierek u mess dawn id-dijademi, l-Arċipriet Mons. Salv Muscat f'isem il-parroċċa ppreżenta gwarniċ tal-fidda bir-ritratt ta' San Pietru u San Pawl, filwaqt li Dun Duminku Camilleri ppreżentalu medalja tad-deheb li kienet saret fl-1994 fl-okkażjoni tal-mitt sena mit-twaqqif tal-Kollegġjata tan-Nadur u ktieb bl-istorja tal-Kollegġjata ta' l-istess awtur.



"Jum il-Qala" b'serata varjata fi "Ġnien il-Familja"

Dan il-jum kien imfakkar b'serata għall-familja kollha fi Ġnien il-Familja, is-Sibt 31 ta' Mejju. Matul is-serata pparteċipaw it-tfal ta' l-iskola primarja President Anton Buttigieg, il-Banda *Ite ad Joseph* taħt id-direzzjoni tas-surmast Michel Refalo u gruppi ohra ta' tfal u zgħażaġh li żifnu u oħrajn li daqqew ghanjiet tradizzjonali. Lejn tmiem is-serata, ġie mniedi ktieb ġdid dwar il-Qala miktub mill-istoriku Dr Joseph Bezzina bl-isem ta' "*Qala, the Village with Valleys and Views*". Dan il-ktieb huwa frott ir-riċerka ta' Dr Bezzina u kien ikkummissjonat mill-Kunsill Lokali. Is-Sindku Paul Buttigieg għalaq is-serata b'diskors ta' l-okkażjoni. Il-laqgħa ntemmet bl-ghoti ta' donazzjonijiet lill-ghaqdjet Qalin fosthom *Radju Lehen il-Qala* u l-Banda *Ite ad Joseph*.


Tal-Qala għand il-President De Marco fil-Palazz ta' San Anton

It-Tlieta 3 ta' Ġunju, il-Kunsill Lokali tal-Qala organizza hargha għal Malta għar-residenti Qalin fejn fost l-oħrajn iltaqgħu mal-President ta' Malta, l-E.T. Prof. Guido de Marco. Il-laqgħa saret fil-Palazz ta' San Anton. Kemm is-Sindku Paul Buttigieg, l-Arċipriet Dun Karm Refalo u l-President innifsu ghamlu diskors ta' l-okkażjoni. Ġiet iċċelebrata quddiesa mill-Arċipriet mghejjun minn Mons. Gużepi Buttigieg flimkien ma' Dun Angelo Buttigieg fil-kappella privata tal-President ta' Malta fil-Palazz ta' San Anton.

"Business Forum" mill-HSBC għan-Negożjanti Għawdxin

Nhar il-5 ta' Ġunju, l-*HSBC Bank* organizza forum f'lukanda ewlenija hawn Għawdex għan-negożjanti Għawdxin. Dan sar fuq talba li ghamlu n-negożjanti stess wara laqgħat li Mr Chris Hothersall, CEO tal-*HSBC* Malta, kellu magħhom. Is-seminar tmexxa mis-sur James Bonello, Direttur tal-Bank u Kap tal-*Commercial Branch*. Huwa qal

li l-bank jaghti attenzjoni kbira lin-negozjanti ż-żgħar. Is-sur Mario Vella, *Senior Commercial Banking Manager*, ta harsa lejn x'hiex ihares il-bank meta jsellef il-flus. Is-sur Mark Bamber, direttur ta' KPMG, tkellem dwar l-importanza ta' t'fassil ta' *business plan*. Is-sur Anthony Busuttill, Manager ta' *Trade Services*, tkellem dwar il-metodi differenti ta' hlas għall-importazzjoni. Is-sur Richard Mercieca, *Area Manager* tal-*HSBC* f'Ghawdex, qal li dan il-*forum* holoq interess kbir fost in-negozjanti Ghawdxin.



“L-Arka” rebbieħa f’ San Lawrenz

Il-Ġimgħa 6 ta' Ġunju, ir-rahall ta' San Lawrenz fakkar żewġ avvenimenti importanti: id-disa' anniversarju mit-twaqqif tal-Kunsill Lokali, u organizza għat-tmien sena konsekuttiva l-Premju San Lawrenz. Din is-sena dan il-premju, mahsub biex irodd hajr lil dik l-għaqda li tkun hadmet b'risq persuni fil-bżonn, ingħata lill-Fondazzjoni Arka. Din il-fondazzjoni twettaq xogħol imprezzabbli qalb il-persuni bi bżonnijiet speċjali u l-familji tagħhom. Matul is-serata ha sehem il-kor *Gaulitanus* immexxi minn Mro Colin Attard. Saru diskorsi mis-sindku Noel Formosa u mill-Ministru għal Ghawdex Giovanna Debono.

Is-“Sette Giugno” infakkar fix-Xagħra

Fi Triq Bullara fix-Xagħra, il-Ġimgħa 6 ta' Ġunju, saret it-tifkira ta' dak li kien sehħ fil-Belt Valletta fl-istess data fl-1919 meta tilfu hajjithom erba' Maltin fosthom wiehed Ghawdxi mix-Xagħra. Il-kommemorazzjoni saret taħt il-presidenza ta' l-Onor. Anton Tabone, *Speaker* tal-Kamra tad-Deputati, u d-diskors prinċipali sar mis-sur Joe. W. Psaila.

“Jum il-Belt Victoria” - Serata Poetika - Korali fi Triq id-Dejqa

Fl-okkażjoni ta' dan il-jum, il-Kunsill Lokali tal-Belt Victoria tella' serata korali fi Triq id-Dejqa, it-Tlieta 10 ta' Ġunju. Hadu sehem il-korijiet *Laudate Pueri* u l-*Chorus Ecclesiae Cathedralis*. Sar ukoll qari ta' poeżiji (*Evviva l-Qaddis*) ta' Joe W. Psaila u *Taħt l-Arlogg il-Qadim tal-Kastell t'Ghawdex* ta' Ġorġ Pisani. Is-sindku Vivienne Galea Pace għamlet kelmtajn ta' l-okkażjoni. Aktar qabel, il-Banda Cittadina *Leone* għamlet marċi brijuzi mat-toroq prinċipali tar-Rabat.

Wirja Artistika minn Studenti Għawdxin fl-Iskola ta' l-Arti

Ittelligħet wirja mill-istudenti li jattendu l-Iskola ta' l-Arti Wistin Camilleri li tinsab Ghajnsielem. Din il-wirja saret fis-sala tal-wirjiet fi Pjazza San Franġisk, Victoria u nfethet uffiċjalment mill-Ministru għal Ghawdex nhar il-Ġimgħa 13 ta' Ġunju. Il-wirja kienet tinkludi xogħlijiet ta' l-istudenti li jattendu l-korsijiet mghallma fl-istess skola.

Edizzjoni Ohra tal-“Gozo Trade Fair” - Jieħdu sehem 50 esebitur

Il-Hadd 15 ta' Ġunju kienet l-aħħar ġurnata tat-tieni edizzjoni tal-Fiera Kummerċjali ta' Ghawdex organizzata mill-*Gozo Business Chamber* u li saret fil-kumplex sportiv tar-Rabat Ghawdex. Fl-edizzjoni ta' din is-sena hadu sehem madwar hamsin esebitur li jirrapprezentaw il-parti l-kbira tan-negozji lokali. Ewlenin fost dawn l-esebituri, mifruxa fuq spazju ta' 1600 metru kwadru, kien hemm banek, azjendi ta' servizzi finanzjarji, aġenziji tal-kambju tal-flus, karozzi, għamara tad-dar u tal-ġnien, aċcessorji tad-dar, dekorazzjonijiet, u prodotti tas-saħħa u s-sbuħija.



Imnarja 2003- Attivitajiet Varji fin-Nadur

Il-Kunsill Lokali tan-Nadur għal sena ohra organizza hafna attivitajiet fl-okkażjoni tal-festa ta' l-Imnarja. Il-Hamis 19 ta' Ġunju saret attività għat-ftal kollha tan-Nadur fil-waqt li l-ghada 20 ta' Ġunju ttellgħet attività għaž-żgħažgħ. Bejn is-Sibt 21 u l-Hadd 22 ta' Ġunju ttellgħet il-wirja agrarja fi Pjazza l-Arċipriet Dun Martin Camilleri. Il-kunċert mużikali mill-Banda *Mnarja* tan-Nadur sar it-Tnejn 23 ta' Ġunju u qabel dan il-kunċert infethet wirja fotografika fi



Pjazza San Pietru u San Pawl. It-Tlieta 24 ta' Ġunju ġie nawgurat monument lill-familja fi Ġnien il-Kunsill u l-ikla tradizzjonali ta' l-Imnarja saret l-Erbgħa 25 ta' l-istess xahar. Il-kunsill lokali organizza wkoll it-tigrija tradizzjonali tal-bhejjem fi Triq ta' Xhajma f'jum il-festa, u l-ghada xalata għal kulhadd. Il-Hamis 3 ta' Lulju nżammet harġa għall-anzjani kollha tan-Nadur.

Wirja minn Thalia Stones - Xeni tal-Pajsagġ Għawdxi

Il-wirja ta' din l-artista Inġliża ġiet miftuha mill-Ministru għal Ghawdex is-Sibt 5 ta' Lulju fis-sala tal-wirjiet, Ministeru għal Ghawdex, Pjazza San Franġisk, Victoria. Il-wirja baqgħet miftuha sal-Ġimgħa 18 ta' Lulju u kienu esebiti 67 kwadru. Hafna minn dawn il-kwadri kienu juru xeni tal-pajsagġ Malti u Ghawdxi.

25 sena Saċerdoti - Konċelebrazzjoni Speċjali fil-Bażilika ta' San Ġorġ

Mons. Ġużeppi Farrugia, Arċipriet ta' San Ġorġ, il-Kan. Felix Tabone u l-Kan. Onorarju John Bosco Cremona ċelebraw flimkien il-hamsa u ghoxrin sena ta' saċerdozju ministerjali b'konċelebrazzjoni flimkien ma' sebgha u ghoxrin saċerdot u żewġ djakni fil-Bażilika ta' San Ġorġ, is-Sibt 5 ta' Lulju. Antoine Vassallo, president tal-kunsill parrokkjali, ghamel il-messaġġ ta' merħba. Ippresieda l-Arċipriet Farrugia waqt li l-Kan. Tabone qara l-Vanġelu u l-Kan. Onorarju John Bosco Cremona ghamel id-diskors ta' l-okkażjoni. L-Arċipriet *Emeritus* Mons. Salv Borg ghamel messaġġ ta' ringrazzjament. L-Arċipriet Farrugia pprezenta żewġ ikoni ta' San Ġorġ lis-saċerdot novell Tonio Galea u lid-djaku Geoffrey George Attard. Wara sar riċeviment għall-parruċċani fiċ-ċentru parrokkjali.



Orvieto f'Kerċem - Ġemellaġġ u Attivitajiet

L-iffirmar ta' ġemellaġġ bejn ta' Kerċem u Orvieto sar f' Jum Kerċem li kien iċċelebrat il-Hamis 10 ta' Lulju. Iċ-ċerimonja saret fi Pjazza Orvieto f'ta' Kerċem, u minbarra li kien iffirmit dan il-ftehim, ingħata wkoll l-*Unur Ġieħ Kerċem* lill-armla ta' Joseph Micallef, li tilef hajtu tragikament waqt xogħol ta' volontarjat fil-knisja parrokkjali, u lil Mikiel Angelo Grech li hamsin sena ilu kien wiehed mill-fundaturi ta' *Kerċem Ajax FC*. Saret id-devoluzzjoni ta' l-art fejn ser jinbena ċ-Ċentru Ċiviku ta' Kerċem. Post il-mistednin distinti, kien hemm il-Ministru għal Ghawdex u l-Ministru tal-Ġustizzja u Intern. Taw is-sehem tagħhom il-Banda *San Ġirgor* flimkien mal-Banda *Mancinelli* ta' Orvieto. Saru bosta diskorsi fosthom mis-sindku ta' Kerċem, Joe Grima u dak ta' Orvieto, Stefano Cimicchi.

Il-Familja mfaktra fin-Nadur b'monument tal-bronż fi Ġnien il-Kunsill

Fin-Nadur ġie inawgurat Mafkar lill-Familja mill-E.T. il-President tar-Repubblika ta' Malta l-Prof. Guido de Marco u s-sindku tan-Nadur Dr Chris Said. Il-mafkar sar fi Ġnien il-Kunsill mill-Kunsill Lokali biex ifakkar il-familja Nadurin ta' kull żmien. Il-mafkar huwa tal-bronż u huwa xogħol l-artist Ghawdxi John Grima u sar fil-bronż fil-*Fonderia Nolana* ta' Nola fl-Italja. Waqt iċ-ċerimonja ta' l-inawgurazzjoni, li saret fil-11 ta' Lulju, il-Ġimgha, saru diversi diskorsi u hadu sehem il-Banda *Mnarja*, l-*Aceline Dancers* u Fabrizio Faniello. Il-mafkar ġie mbierek mill-Arċipriet Mons. Salvu Muscat.

Ġemellaġġ Ieħor - Il-Munxar ma' Ragalna

Il-Hamis 17 ta' Lulju, fil-pjazza tal-Munxar ittelligħet serata li fiha ġie ffirmat ftehim ta' ġemellaġġ bejn il-Munxar u Ragalna. Iċ-ċerimonja bdiet billi s-sindku tal-Munxar, is-Sur Joseph Sultana u s-sindku ta' Ragalna, l-Avv. Vittorio Carone inawguraw flimkien ġnien ġdid fil-Munxar bl-isem ta' *Ġnien Ragalna*. Hadet sehem il-banda *San Ġirgor*. Is-serata kienet tinkludi qari bil-Malti u bit-Taljan, diskorsi ta' merħba u kant. Wara ċ-ċerimonja, saret ikla b'ikel tradizzjonali Malti fil-pjazza stess.



"Aurora Folk Festival" - Serata Speċjali biex tfakkar it-30 Anniversarju


Din is-sena l-*Aurora Folk Group* qed ifakkar it-tletin sena mit-twaqqif tiegħu. Biex ifakkar dan l-anniversarju, il-grupp organizza *festival* tal-folk fi Pjazza Katidral il-Hamis 24 ta' Lulju. Il-partecipanti kollha mxew minn Pjazza Savina saċ-Ċittadella. Hadu sehem il-*Paul Curmi Dancers*, il-*Cameo Folk Dancers*, l-*Għarb Folk Group*, l-*Imnarja Folk Group*, il-*Happy Guitors*, l-*Aurora Folk Group* kif ukoll Frans Baldacchino l-Budaj u Tony Camilleri l-Għannej. Ġie servut ikel tipiku Malti u kien hemm wirja ta' artigjanat lokali. Is-serata kienet taħt il-patroċinju tal-Ministru għal Ghawdex u tas-sindku tal-Belt Victoria.

Sebbaħ Pajjżek - In-Nadur jispikka b'4 Premjijiet

Il-Kunsill Lokali tan-Nadur irnexxielu jirbah erba' premjijiet f'din il-kompetizzjoni u jiġi t-tieni f'żewġ kategoriji oħra. Kunsilli lokali oħra Ghawdxin li hadu xi premju kienu dawk tal-Qala, ta' Ghajnsielem u tax-Xagħra. Fir-ritratt jidher il-Ġnien tal-Kunsill fin-Nadur li ha l-ewwel fil-kategorija ta' għonna pubbliċi. Il-ministru Dr Tonio Borg pprezenta lir-rebbieħa b'ċekkijiet, il-Ġimgha 25 ta' Lulju, fis-sala Vassalli fiċ-Ċentru tal-Konferenzi, il-Belt Valletta.

"Nisġet il-Bejta" - Programm Mużikali mill-Banda taż-Żebbuġ

Il-Banda *Santa Marija taż-Żebbuġ* tellgħet programm speċjali b'dan l-isem l-Erbgha 20 ta' Awissu, taħt il-patroċinju tal-President ta' Malta l-E.T. Prof. Guido de Marco. Il-programm sar bil-kollaborazzjoni tal-Ministeru għal Ghawdex, il-Kunsill tal-Kultura kif ukoll il-Kunsill Lokali taż-Żebbuġ. Waqt il-programm ġiet inawgurata l-ewwel ġebla tal-kazin tal-banda li qed jinbena fi Triq il-Knisja fil-lokalità taż-Żebbuġ.





Dokument tal-Vatikan kontra ż-żwieġ ta' persuni ta' l-istess sess

Dokument mahruġ mill-Vatikan juri l-oppożizzjoni qawwija tal-Knisja għall-gharfien legali taż-“żwieġ” bejn persuni ta' l-istess sess, waqt li jfakkar lill-politiċi kattoċiċi fid-dmir tagħhom li jopponu miżuri ta' din ix-xorta.

Id-dokument, intitolat “Konsiderazzjonijiet rigward proposti biex jinghata għarfien legali lill-ghaqda bejn persuni omoesswali” gie mahruġ fil-31 ta' Lulju li għadda mill-Kongregazzjoni għad-Duttrina tal-Fidi. Id-dokument kien diġà gie ċirkolat fost l-isqfijiet fid-dinja f'Ġunju u kien gie approvat mill-Papa fit-28 ta' Marzu.

Fil-qosor iżda bil-qawwa, id-dokument iwaqqa' l-argumenti popolari favur iż-“żwieġ” bejn persuni ta' l-istess sess u għamliet oħra ta' għarfien legali għall-omoesswalità. Fi twiddiba qawwija lill-politiċi kattoċiċi, jgħid illi li wiehed jivvota favur leġislazzjoni li tagħraf l-ghaqda omoesswali hija haġa “gravament immorali”.

Il-Kardinal Ambrozic dwar Żwieġijiet Omoesswali

Waqt id-dibattitu fil-Kanada dwar abbozz ta' liġi dwar iż-“żwieġ” bejn l-omoesswali, il-Kardinal Aloysius Ambrozic baġhat messaġġ lil kull parroċċa fl-arċidjoċesi tiegħu ta' Toronto biex jiġi ppubblikat fil-bullettin: “Iż-żwieġ hu l-unjoni bejn raġel u mara. Huma jistgħu, u spiss hekk jagħmlu, inisslu u jkollhom ulied, li jkollhom il-ferh u r-responsabbiltà li jrabbu u jedukaw sa meta jikbru. Il-persuni kollha jisthoqqilhom rispett skond id-dinjità umana tagħhom. Li wiehed jipprova jagħti isem iehor lil għamliet oħra ta' relazzjonijiet u jsejthilhom ‘żwieġ’, minkejja dan, hu inezatt”. Bhalissa fil-Kanada hemm dibattitu.

Il-Prim Ministru Awstraljan ukoll kontra l-“Gay Marriages”

Il-Prim Ministru ta' l-Awstralja qal li huwa ma jissapportjax l-gharfien legali ta' l-unjonijiet omoesswali, inkluż iż-“żwieġ” bejn l-istess sess, waqt li qal li dawn r-rabtiet ma jagħmlu xejn biex ir-razza umana tibqa' teżisti.

Il-Prim Ministru John Howard qal li dawk li jitolbu l-legalizzazzjoni tal-*gay marriages* ma jifhmux x'inhu l-ghan taż-żwieġ. “Hija istituzzjoni fundamentali”, Howard qal lill-gazzetta *Courier-Mail*. “Ir-raġuni m'hix mibnija fuq diskriminazzjoni”, žied jgħid, imma hi “li iż-żwieġ kif ahna tradizzjonalment fhimnieh (hu) l-ghaqda volontarja bejn raġel u mara, bit-tama li jkun għall-hajja kollha”.

Qassis eroj jegħreq wara li salva sebat itfal mill-gharqa


Saċerdot mill-Italja t'Isfel qed jitqies bhala eroj wara li salva sebat itfal milli jegħrqu qabel ma hu stess ċeda taht il-qawwa tal-baħar. Don Stefano Gorzegno ha madwar 50 tifel u tifla li l-etajiet tagħhom ivarjaw bejn it-12 u s-16-il sena, mill-belt ta' Bojano għal Termoni fuq il-kosta Adrijatika, għal ġita ta' ġurnata f'Lulju li għadda. Xhin grupp ta' tfal inqabad f'kurrenti qawwija taht il-baħar, Don Stefano, ta' 44 sena, qabeż il-baħar bil-hwejjeġ b'kollox u rnexxielu johroġ sebat itfal mill-ilma, imma fl-aħħar għereq hu. Jingħad li Don Stefano kien ghawwiem esert u *scuba diver*.

Ghandek xi tip ta' proprjetà għall-bejh: Farm Houses - Appartamenti - Plots u Rabà?
Jekk tixtieq tbiegħ xi proprjetà wasal s'ghandna jew ċempel lil J.Debrincat

J. DEBRINCAT LIMITED

Pjazza San Franġisk, Victoria - Gozo Tel.21553960 - 21560102 \ Fax.21560103

Email: jdmail@debrincat.com.mt www.debrincat.com.mt



Koordinament u Kollaborazzjoni?

Mhux dejjem nintebhu bil-fortuna li ngawdu fil-kwantità ta' żghazagh u adulti li joffru hinhom, enerġija u ideat –minghajr interess u b'hegga kbira. Dan jirrifletti ruhu wkoll fil-volum kbir ta' attivitajiet li jkollna fid-daqsxejn ta' gżira tagħna.

Per eżempju fl-4 ta' Mejju, r-Rabat kien hemm il-Kungress tax-Xirka ta' l-Isem Imqaddes t'Alla, irtir nazzjonali ta' wahda mill-għaqdiet, fiera ġewwa u ohra fl-apert f'rahal fil-qrib, almenu żewġ wirjiet u kuncert pubbliku. Min jaf kemm kien hemm min kellu deċiżjonijiet diffiċli dwar għazliet! Ma semmejtx hidmiet ohra għall-ġbir ta' fondi, li donnhom fil-maġġoranza jkunu, almenu indirettament, reliġjużi jew parrokkjali.

Bilfors allura nikkonkludi li neqsin mill-koordinament. Is-sena fiha 52 ġingħa (u 365 jum) u żgur johroġ iktar ġid (u jitfaċċaw inqas kuntrasti) jekk ma nirfsux fuq xulxin. Is-sezzjoni ministerjali tal-Kultura jiġbru l-informazzjoni biex jistampawha u jipprezentawha fuq l-*internet*. Ma jistax ikollna uffiċċju simili l-Kurja?!

Sigurtà fl-Iskejjel

Wasalna lejn tmiem il-vaganzi; allura żmien addattat biex naħsbu u nippreparaw għal sena skolastika ġdida.

Wahda mill-punti li nibza' li ma naghtuhiex biżżejjed attenzjoni hi s-sigurtà. Nagħmel żewġ mistoqsijiet biss.

L-ewwelnett: kemm hu faċli tidhol fl-iskola bla awtorizzazzjoni? Ma jidhirlix li aħna ppreparati jekk xi ġenitur ifettillu jrid "sodisfazzjon" minn xi għalliem (anki per eżempju, marka ta' test). Ma nafx x'jiġri meta tfal ikunu involuti fi kwistjoni bejn ġenituri separati. U ma tantx mohhi mistrieh misistema tal-*watchmen* kif tithaddem preżentament!

It-tieni mistoqsija: x'kontroll qed isir mill-awtoritajiet qabel u wara l-hin ta' l-iskola?

Hawn impressjoni li t-tfal tagħna ma humiex protetti biżżejjed kontra persunaġġi perikolużi (drogi u abbużi ohra). Mhux billi jkollna liġijiet u regolamenti fuq il-karta! Nafu kemm hu mifruq il-bejgh ta' xorb u sigaretti lil tfal taht l-età (u saħansitra l-preżenza tagħhom f'ċerti postijiet, anki forsi meta l-ġenituri mohħhom mistrieh li qeghdin l-iskola!) Anki dwar it-trasport hawn min qieghed igerger (per eżempju, dwar *bullying* u ffullar *gol-buses*). Kumment ċkejken iehor: tajjeb ngħid li hawn xi skejjel primarji li naqqsu l-kollaborazzjoni mill-qrib mal-kappillan tal-post dwar l-organizzazzjoni ta' attivitajiet ta' natura reliġjuża u spiritwali!

Attenzjoni Maltacom!

Ta' spiss jissuġġerixxu li d-Direttorju tal-Maltacom għandu jinkludi l-*postcodes* ukoll fl-indirizz. Jista' jkun li din iż-żjieda tkun utli, issa li l-"Maltapost" bidlu r-rotot li fihom hu maqsum Ghawdex.

Iżda hemm xi haġa iktar importanti. X'loġika fiha li jidher "Xlendi, Munxar" u "Marsalforn, Żebbuġ" eċċ?! X'għandha x'taqsam li jaqghu taht ir-responsabbiltà ta' dawn il-Kunsilli Lokali? Żgur inharsu lejhom bhala lokalitajiet distinti! U allura faċilment jiġrilek li tkun tfittex lil xi hadd b'kunjom komuni u tibqa'ma ssibux!

B'mod generali, wasalx iż-żmien li d-Direttorju ma jillimitax ruhu għall-*fixed lines* biss?

Ta' Vestru

BAR, RESTAURANT & PIZZERIA

Open daily for Lunch and Dinner

5, St. Joseph Square, Qala, Gozo. Tel: 2156 4589, 2155 9090

Ritratt ... b'mistoqsija!



Dan il-monstru riegad ta' Chambray se jibqa' għal dejjem hekk?!

WASABI'S ORIENTAL TAVERN

歡迎

St. Joseph Square, Qala, Gozo.

Tel: 2156 6337 - Mob: 9945 0490

THE STYLISH WAY TO GO EAST

DAILY (from Monday to Friday)
Transport of goods between Gozo
& Malta and Malta & Gozo

Contact: Joseph Spiteri

'Villa Loreto' Bishop Buttigieg Str., Qala

Tel: 2155 4929 / 2137 6193

Mobile: 9944 6521



Imperial Eagle
Gozo Truck Transport

✓ **For all kind of Concrete Works**


✓ **CRANE HIRE**

Mario Camilleri

IN-NAJSI

"Camilleri Family" 21, Independence Str.
Qala, Gozo.

Tel: 2155 4941 • Mob: 9946 0725 / 9988 5457



Qniepen Ġodda għall-Katidral t'Għawdex

Dun Eddie Zammit jintervista lill-Wisq Rev. Mons.
Arcipriet, Joseph Vella Gauci, Ph.D., M.A.

Is-Sibt 2 ta' Awissu nkitbet storja ġdida fl-istorja tad-djoċesi taghna. Fi Pjazza Savina, quddiem folla kbira ta' nies l-Isqof Nikol Cauchi bierek il-hames qniepen il-ġodda li ser jiehdu post il-qniepen li sal-lum kien hemm fil-kampnar tal-knisja Katidrali. Mat-tokki tal-qniepen fi Pjazza Savina n-nies preżenti nfexxet f'ċapċipa spontanja kważi kważi biex taghti merhba lil dawn il-hames vuċijiet il-ġodda li tant ser nisimgħuhom fix-xhur u fis-snin li ġejjin. Dawn il-qniepen tawhom l-isem kif nagħtu lil kull min jibda l-mixxa tiegħu fil-hajja mal-bnedmin. Semmewhom hekk f'raba mal-benefatturi u l-parrinijiet tagħhom; iż-żghira *Aloysia*, it-tieni *Paula*, it-tielet *Josepha-Francisca*, ir-raba' *Ursola*, u l-kbira *Maria Assunta*. "Mat-tokki tal-qniepen il-ġodda sehhet il-holma ta' diversi parruċċani tal-Knisja Katidrali li kien ilhom diversi snin jixtiequ li l-Knisja Katidrali jkollha sett qniepen li jagħmlu unur lil tant settijiet ta' qniepen li jzejnu lil tant knejjes fid-djoċesi taghna", hekk stqarr l-Arcipriet tal-Katidral Mons. Joe Vella Gauci fil-bidu ta' intervista li għamiltlu ftit jiem wara t-tberik tal-qniepen. "Biex inkun sinċier, din l-opra tal-qniepen ma kinitx fil-bidu tal-lista tal-prijoritajiet ta' proġetti li xtaqna nagħmlu b'risq il-komunità parrokkjali. Però issa, wara seba' snin li ilni hawn, hassejt li wasal żmienha. Il-komunità tal-Katidral inhoss li appoġġjat b'qalbha kollha proġetti utli li wettaqna dan l-aħhar b'risq il-komunità. Insemmi per eżempju il-*lift hydraulic* li għamilna għall-anzjani u persuni bi htigijiet speċjali biex ikunu jistgħu jattendu b'kumdità għall-funzjonijiet liturġiċi li jsiru fil-Katidral t'Għawdex, ir-restawr kontinwu tal-Knisja Katidrali, l-Uffiċċju Parrokkjali, ix-xiri tal-lokal tal-Librerija Parrokkjali, l-akkwist tal-*parking* tal-Katidral, kif ukoll ix-xiri ta' lokal bl-artijiet





miegħu fejn 'il quddiem ser intellgħu il-proġett ta' Centru Parrokkjali. Hasejt li wara dawn il-proġetti kollha, wasal iż-żmien li naqgħu x-xewqa ta' diversi membri tal-komunità tagħna, li nidhlu għall-proġett tal-qniepen il-ġodda”.

U x'kien il-motiv ewlieni li l-parruċċani xtaqu li jkun hemm sett qniepen ġodda meta dawk li kien hemm huma antiki u għandhom valur storiku?

“Hu veru li l-qniepen li kien hemm qabel mhux ta' min jarmihom, anzi se niehdu hsiebhom tassew u ser inpoġġuhom f'post qrib il-Katidral fejn jistgħu jiġu ammirati għas-sbuhija tagħhom u jistgħu jkunu ukoll f'pożizzjoni li jindaqu. Tnehhew minhabba r-raġuni li meta nhadmu, ma nhadmux bħala sett u allura ma jkollokx dik l-armonija mixtieqa. Inizjalment ippruvajna ndaħhlu xi wahda minnhom fis-sett il-ġdid imma wara parir li ngħatajna minn *Taylor Bell Founders* dehrilna li ahjar inhalluhom kif inhuma u b'hekk nsalvaw l-istoricità tagħhom”.

U kif ġew iffinanzjati? X'reazzjoni kien hemm mill-parruċċani?

“Nista' ngħid li bqajt sorpriz bir-reazzjoni qawwija tal-parruċċani tal-Katidral. Fl-ewwel ġabra li għamilna fil-bidu ta' din is-sena, il-Kumitat li nħatar “*ad hoc*” biex jirrealizza l-proġett, għamel ġabra bieb bieb u rnexxielu jiġbor xejn inqas minn Lm60,000!”.

Ġabra kbira?

“Ġabra kbira, imma nofs it-triq tal-ispiza totali. Il-proġett kollu, skond l-istima li kienu tawna ta' Taylor fil-11 ta' Settembru tal-2001, kien ta' mitt elf lira Maltija. Imbagħad jidhlu hafna imprevisti. Hafna drabi meta tidhol għal spejjeż kapitali u għal proġetti kbar bħal dawn tiltaqa' ma' hafna imprevisti. Sibna ma' wiċċna spejjeż għall-assigurazzjoni, taxxa tad-dwana, spejjeż ta' trasport. Kultant issib min jgħinek u kultant issib bibien jingħalqu f'wiċċek. Terga', kellna l-inċertezzi li għaddejna minnhom fl-ewwel xhur tas-sena minhabba l-impenji elettorali, u allura l-entuzjasmu jbatti xi ftit. Imma, kollox ma kollox sodisfatt hafna bl-appoġġ li sibna fi żmien daqshekk qasir. Kultant tibqa' mistagħġeb kif taħdem il-providenza!”.

Per eżempju?

“Niehdu l-każ tat-trasferiment tal-qniepen. Kif ser inniżżlu lill-qodma u ntellgħu lill-ġodda? Ma kontx nimmagina li hemm daqshekk kumplikazzjonijiet. Minkejja li meżzi tal-irfiegħ, bħal *cranes* kbar, illum issib diversi, is-sitwazzjoni tal-Katidral għamlitha diffiċli minhabba li ma jistgħux jittellgħu *cranes* kbar taht il-kampnar. *Crane* miftuha ma tistax terfa' iktar minn tunnellata. Il-kbira tiżen hamsa. Ser nahdmu b'sistemi antiki bl-appoġġ tal-inġenerija moderna. Bqajt mistagħġeb kemm għandna, anke Ghawdex stess min hu ppreparat għal dan it-tip ta' xogħol. Dik providenza! Imbagħad kellna bżonn il-meżzi mill-*White Brothers*. L-ewwel stima kienet ta' Lm20,000 biex ipoġġu l-qniepen fil-kampnar. Bl-għajjnuna ta' diversi nies hbieb tal-komunità parrokkjali, din id-ditta offriet is-servizzi kollha b'xejn”.



Kien hemm xi raġuni għax saru għand Taylor l-Ingilterra?

Ta' Taylor għandhom diversi settijiet f'Malta u Għawdex. Jekk minix sejjer żball Għawdex hawn ta' Santa Luċija u tal-Munxar. Jahdmu xogħol sabih. Magħna kellhom jagħmlu xi ftit eċċezzjonijiet. Mhux soltu jagħmlu hafna dekorazzjonijiet. Imma ahna insistejna u fl-ahhar fehmuna, u l-qadd ta' kull qanpiena żejnuh b' girlanda ta' ward f' mudellatura originali u rari. Il-ward li ntagħzel hu għaldaqstant karatteristika Ingliża, biex l-identità ngliza li sawret il-qanpiena ma tintilifx. Barra minn hekk tqiegħdu wkoll, fuq xewqa espressa tagħna, diversi xbihat fuq il-qniepen kif inhi tradizzjoni tagħna. Fuq il-kbira poġġejna x-xbieha tal-kwadru titulari xogħol ta' Michele Busuttil, kif ukoll il-hames armi tal-Papa Gwanni Pawlu II, ta' l-Isqof Nikol Cauchi, tal-Kapitlu tal-Katidral, ta' l-Arċidjaknu tal-Katidral, u ta' l-Arċipriet. Dawn saru fuq disinn ta' Pawlu Camilleri Cauchi. Xbihat fuq il-qniepen l-oħra huma ta' Sant' Ursola u tal-Papa Piju IX ”.





Tħossok sodisfatt bil-proġett?

“Hafna. U dan is-sodisfazzjon jaqsmuh miegħi l-membri tal-komunità kollha tagħna li minghajr l-appoġġ kontinwu tagħhom ma kienx jasal fi tmiemu. Inhossni sodisfatt bl-armonija li nholqot permezz ta' dan il-proġett; armonija permezz tal-qniepen li żgur ser jagħmlu wens u jaqsmu l-mumentu ta' niket u ferh tal-komunitajiet tagħna, u armonija vera wkoll bejnietna. Nixtieq u nawgura li fis-snin li ġejjin din l-armonija fost il-membri tal-komunità tagħna tkompli titkattar”.

Ir-Relikwi ta' Santa Tereżina f'Ghawdex

Rapport minn Alfred Grech



Kelli x-xorti li nkun involut mill-qrib fit-thejjija ghall-miġja ta' l-Urna bir-Relikwi ta' Santa Tereżina tal-Bambin Ġesù f'Ghawdex.


Biex inkun sinċier, ikolli nammetti li ma kellix xi devozzjoni partikulari lejn din il-qaddisa; imma iktar ma beda jghaddi ż-żmien u toqrob il-ġurnata tal-wasla ta' l-Urna fostna, iktar l-interess u l-heġġa bdew jikbru. Barra minn hekk, l-entuzjażmu jbaqbaq u ż-żelu qaddis ta' Mons. Rużar Borg, li tant hdimna fil-qrib ma' xulxin, kienu jittiehdu bhal *virus* kollu ġid.

Avveniment ta' din l-għamla jitlob preparazzjoni remota, dettaljata u serja. Il-komunità Karmelitana-Tereżjana f'Malta, li bl-inizjattiva tagħha ġew ir-relikwi fostna, kienet ilha x-xhur twal u anki s-snin għaddejja bil-*homework* tagħha. Kien jehtieg li jinhatar kumitat biex jiehu hsieb il-programm ta' l-Urna matul it-tlett ijiem li kellha ddum f'Ghawdex. Dan il-kumitat, approvat mill-E.T. Mons. Isqof Nikol G. Cauchi, kien magħmul minn Mons. Ewkaristiku Sultana, Mons. Rużar Borg, Dun Mikiel Galea, Dun Gerard Buhagiar, Sr Carmen Bonnici tas-Sorijiet Karmelitani-Tereżjani ta' Kerċem u jien bhala segretarju. Iltqajna l-ewwel darba nhar il-Hamis 5 ta' Diċembru 2003 fil-post tal-Legġun, Victoria, li

kellu jkun il-kwartieri tagħna. Dakinhar il-Provincjal tal-Karmelitani-Tereżjani f' Malta, Patri Alfred Grech ocd, tana t-tifsila tal-programm li fuqu kellna naħdmu. Mhux ser nidhol fid-dettall dwar il-hidma intensiva li saret matul is-sitt xhur ta' wara. Il-propaganda, id-dettalji tal-programm u fuq kolloxx it-thejjija spiritwali ta' l-insara kienu jinvolvu xogħol ġmielu. Barra minn hekk kellna kuntatt kontinwu mal-Kumitat Ċentrali ta' Malta kif ukoll ma' l-isqfijiet għall-approvazzjoni tagħhom. Intoppi ma naqsux, imma llum xhin inhares lura nħoss li kien hemm id Tereżina tmexxina b'għaqal u mhabba.

U ma nistgħux ngħidu li dan ma deherx fil-miġja tar-relikwi fostna. Mingħajr eċċezzjoni, kulfejn marret l-Urna, ibda mill-wasla tagħha fl-Imġarr u Ghajnsielem, u ibqa' sejjer lejn Ta' Pinu, l-Ghasri, is-Seminarju, ix-Xlendi, Ta' Kerċem, il-Qala, l-Isptar Ġenerali, in-Nadur u x-Xagħra, kienet milqugħa b'ferh u fervur. Mit-toroq li minnhom għaddiet in-nies harġu bi hġarhom biex isellmulha. U din il-qaddisa żaġhżuġha ta' rieda soda ġibdet lejha lil kulhadd; saċerdoti, religjużi u lajċi; membri parlamentari, sindki, professjonisti u haddiema; anzjani, morda, familji, żgħażaġh u tfal. Il-funzjonijiet ma naqsux.

U minn dan l-għadam prezzjuż li ġarr fuqu tfajla ta' fibbra morali straordinarja, għadna ngawdu l-ward ifuh ta' grazzi kbar li xerdet fostna Tereżina, hekk kif komplet, kif dejjem xtaqet, il-vjaġġ tagħha madwar id-dinja.



Home Decorations

- * Specialising in Gypsum wall partitions
- * Gypsum Board Soffit and all kinds of tiles
- * PVC Wall Panelling
- * Interior Painting

For Free Home Estimates
Call **Frank Azzopardi**
on 2156 5241 or 9982 9195


BOGI AUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

L-Ajrudrom ta' Għawdex 60 sena ilu

minn Charles Bezzina



L-ewwel ajruplan fl-ajrudrom ta' Għawdex


Proprju sittin sena ilu, f'Ġunju 1943, f'Għawdex kien inbena ajrudrom biex iservi għall-invażjoni ta' Sqallija. Dan kien l-uniku ajrudrom li qatt kellu Għawdex... u nbena f'medda ta' tliet ġimghat biss. Għalhekk dawk li dakinhar kellhom madwar għaxar snin, ftit jew wisq jiftakru li darba fil-gżira ċkejnkna tagħna nbena ajrudrom. Hafna mill-informazzjoni li sejjer nagħti dehret diġà fil-ktieb ta' missieri, Frank Bezzina (1925-1996), "*Il-Qilla tal-Gwerra fuq Għawdex 1940-1943*", li hareġ sentejn ilu.

Dan l-ajrudrom kien f'għamla ta' "Y". Ranwej minnhom kienet minn wara l-parroċċa tax-Xewkija, tghaddi minn quddiem it-Torri ta' Santa Ċeċilja u tibqa' diehla fuq ir-rih ta' Għajnsielem għal taht in-Nadur fit-triq tal-Qala u preċiż qabel tilhaq Borg Gharib. Hawn kienet l-għaqda tal-"Y" u bis-sieq tal-"Y" testendi ftit aktar lejn il-Qala. Il-parti l-oħra, jew ahjar it-tieni ranwej, kienet tibda mill-għaqda tal-"Y" hdejn Borg Gharib, tibqa' miexja taht in-Nadur u tilhaq il-pjanura taht ix-Xagħra u tispicċa fejn illum hemm in-Niċċa tal-Madonna tar-Rummiena f'salib it-toroq, jew fil-post fejn triq waħda tiehu għaċ-ċimiterju ta' Santa Marija fix-Xewkija, triq oħra tiehu għan-Nadur u l-oħra għall-knisja Ta' Hamet. Għad jgħaddu ż-żminijiet u dawk li jiġu warajna għad jaqraw li Għawdex, daqsxejn ta' skoll, seta' jgħin fl-invażjoni ta' Sqallija. Izda qabel ma nasal biex nidhol f'aktar dettalji dwar l-ajrudrom innifsu, jehtieġ li npoġġu kwadru ta' x'kienu ċ-ċirkustanzi li wasslu biex f'Għawdex inbena mitjar-li kien-jesa' madwar 75 ajruplan tal-ġlied.

Mal-bidu ta' Mejju 1943, il-ġlieda fl-Afrika ta' Fuq bdiet turi li kienet waslet fi tmiemha u favur l-Alleati. Fis-7 ta' Mejju 1943, Tuneż u Bizerta ġew okkupati mill-Alleati u mar-rebħa nqabdu eluf ta' Germaniżi bħala priġunieri. Fil-jiem ta' wara, il-famuż *Afrika Corps* ingheleb għal kollox. B'hekk sat-13 ta' Mejju 1943, l-Alleati kienu hađu d-dominju fuq l-Afrika ta' Fuq bl-unuri. Wara din ir-rebħa alleata bdew jaslu fostna ahbarijiet ta' ċaqliq kbir u ta' truppi u bastimenti f'naħat tal-Mediterran. Malta fuq kollox saret bażi l-aktar importanti minfejn setgħet issir, kif aktar tard sirna nafu, l-invażjoni ta'

Sqallija. Fil-gimghat ta' wara, fil-portijiet Maltin dahlu għadd kbir ta' *landing barges*. Mijiet ta' ajruplani waslu Malta u bdejna naraw konċentrazzjoni u moviment kbir ta' suldati u armamenti militari li kien juri ċar li minn Malta kellha ssir xi haġa kbira. Il-qagħda ta' Malta kienet tbiddlet. Għalkemm kien għadu jkollna attacki mill-ajru, Malta ma kinitx għadha fil-periklu bhal qabel, imma minflok bdiet issir hi theddida għat-territorju Taljan. Ajruplani alleati kienu ta' spiss jittajru mill-Afrika ta' Fuq u minn Malta biex jibbumbardjaw il-gżejjer Taljani tal-Mediterran. Fil-fatt f'Mejju 1943, saru attacki qawwija minn ajruplani alleati fuq il-gżejjer Sqallin, fosthom Pantellerija. Għal kwazi xahar shih l-Alleati bbumbardjaw Pantellerija bla hniena u fil-11 ta' Ġunju ċediet. Fit-12 ta' Ġunju, Lampedusa għamlet l-istess filwaqt li Linoza ċediet fit-13 ta' Ġunju. Sadantant fl-aħħar ta' Ġunju u l-bidu ta' Lulju 1943, f'Malta bdew jaslu personalitajiet speċjali fosthom il-Kmandant Suprem, il-General Dwight Eishenhower. Il-ġurnata magħzula għall-invażjoni kienet l-10 ta' Lulju 1943. Sa minn jiem qabel din id-data, ajruplani minn Malta kienu spiss imorru jattakkaw Sqallija. Izda minkejja dan kollu, l-*Air Vice Marshall* Sir Keith R. Park ma kienx kuntent bit-tnejn u tletin skwadra ta' madwar 527 ajruplan f'Malta u ried li xi mkien iehor jinstab post fejn ikun hemm aktar skwadri ta' ajruplani. Il-post magħzül kien Għawdex. Habat tajjeb li lejn l-aħħar ta' Mejju 1943 f'Malta nzerta kien hawn l-inġinier Amerikan Major Colt. Dan, li kien jispeċjalizza fl-ajrudromi, qal lil Sir Keath Park li l-Amerikani kienu kapaċi jibnu ajrudrom f'Għawdex fi ftit gimghat. Sir Keath Park ma setax jemmen dan, izda ta l-permessi meħtieġa biex dan il-proġett jitwettaq malajr.

Operation Husky jew l-invażjoni ta' Sqallija kienet għalhekk il-kawża għaliex f'Għawdex kellu jinbena malajr ajrudrom temporanju. Għal dan il-ghan il-kumpanija ta' l-Ingilterra li giet inkarigata biex tibni dan l-ajrudrom, gābet magħha mill-Afrika ta' Fuq makkinarju goff kif ukoll tagħmir u apparat iehor meħtieġ fuq disa' *Landing Craft tanks*. Hija telqet mill-port ta' Bona fl-1 ta' Ġunju 1943 u fis-6 ta' Ġunju 1943 waslet fil-bajja ta' Marsalforn. Jumejn wara nbena dan il-proġett urgenti bil-hidma ta' madwar 200 ruh fi hdan ir-riġment Amerikan u ta' madwar 300 Għawdx. Għal xi jiem dawn kienu jinbidlu bi tliet xiftijiet, lejl u nhar. Fit-23 ta' Ġunju, l-ewwel tliet *Spitfires* għamlu użu mill-mitjar li kien fih żewġ ranwejs. Dawn kien fihom madwar 4000 pied tul b'200 pied wisa' kull wahda. L-aħħar wahda bdiet tinbena sa mill-15 ta' Ġunju, meta kien diġà nbeda x-xogħol fuq l-ewwel wahda. Ix-xogħol tlesta ġimgha qabel iż-żmien stipulat u fil-25 ta' Ġunju 1943 l-ajrudrom għadda f'idejn l-Ingliżi. L-ajrudrom kellu tliet skwadri ta' ajruplani tal-ġlied – Nri 307, 308 u 309 – tat-31st *Group USAAF* – li taru lejn l-ajrudrom fit-30 ta' Ġunju 1943. Wara li lestew l-ajrudrom, l-Amerikani telqu mill-Imġarr mal-vapur *John Page* fit-2 ta' Lulju 1943. Izda dan il-vapur, li ankra 'l barra mill-port ta' l-Imġarr fit-28 ta' Ġunju 1943, kien gāb mieghu mijiet ta' suldati, l-aktar Amerikani tal-536th *C.A.Bn.A.A.* Dawn tferrxu f'diversi postijiet. Uhud minnhom kienu qagħdu fil-kampijiet madwar l-ajrudrom biex jiddifenduh. Fil-batteriji tagħhom kont issib dak kollu li kien meħtieġ għall-hajja u naturalment dak li kellu x'jaqsam mal-gwerra, bħalma huma *bofors*, maxingans, armamenti u munizzjon iehor. L-ajrudrom serva fl-invażjoni ta' Sqallija izda safa' abbandunat meta l-Amerikani tal-536th *C.A. Bn. A.A.* telqu lejn Malta fis-6 ta' Awissu 1943. L-unika sfortuna li sofra Għawdex kienet li minhabba l-bini ta' dan l-ajrudrom, it-torri storiku ta' Gourgion twaqqa' biex qatt ma reġa' nbena. Dan it-torri arjuż fil-kampanja Għawdxija kien inbena min-nobbli Giovanni Gourgion u tlesta fl-1690. Kien inawgurat mill-Granmastru Adrian De Wignacourt u kien fih bjar ta' l-ilma, galleriji u diversi skrizzjonijiet bil-Latin. It-twaqqigh tat-torri nbeda fis-16 ta' Ġunju 1943 u fi ftit jiem garrfuh għal kollox. Xi ġebel li baqa' minnu jinsab illum merfugh fil-Mużew ta' l-Arkeoloġija fiċ-Ċittadella.



Is-suldati Amerikani f'Għawdex qegħdin jiddiskutu l-“Operation Husky” u f'akkampament tagħhom fl-inħawi ta' l-ajrudrom, Għawdex, Lulju 1943.

Meta x-xoghol fil-bini ta' l-ajrudrom intemm, mill-ewwel ittiehdu l-prekawzjonijiet biex iħarsuh bil-kanuni. Fost il-mizuri ta' difiża kien hemm erba' batteriji Ingliżi mifruxa f'erba' postijiet. Kien hemm ukoll għadd ta' kanuni kontra l-ajruplani. Minn dawn kien hemm erbgħa li kienu: (a) fi Ġnien is-Sultan, limiti Ta' Sannat, (b) f'Ta' Ċenċ, (ċ) iehor viċin il-Qala, u (d) x-Xagħra. Il-batterija tax-Xagħra kienet hdejn ir-Razzett tal-Qasam fuq is-sies li jħares fuq iċ-ċimiterju tar-rahhal. Il-kanun kien f'ħofra ta' barriera tat-torba wara l-hitan tas-sejjeħ. Il-maxingan kienet fuq ir-razzett u s-suldati kienu jorqdu f'tined taħt il-harrub u għalhekk mohbija mill-ajruplani. Fis-sighat bikrin tas-26 ta' Lulju 1943, is-suldati Amerikani tal-536th C.A.Bn. A.A. fetħu n-nar kontra l-ajruplani ta' l-għadu. Din kienet l-unika darba li Ghawdex għamel difiża kontra l-ajruplani ta' l-għadu. L-ajrudrom sar huġġieġa ta' sparar kontra l-għadu li laħaq ħarab.

Il-bini ta' l-ajrudrom qanqal thassib fost xi Ghawdxin. Dan ġara għax beżgħu li l-preżenza tiegħu se twassal għal għadd ta' attakki min-naħa ta' l-għadu. Għall-grazzja ta' Alla dan ma ġarax. Izda l-bini ta' l-ajrudrom qanqal hafna moviment f'Ghawdex u kurżità fost l-Ghawdxin, li qatt qabel ma kienu raw xogħol bħal dan isir b'ritmu daqshekk mghaġġel u b'makkinarju li bħalu qatt ma raw.

Sa mill-bidu ta' Awissu 1943, wara li l-avvanzata alleata fi Sqallija kienet diġà qabdet ritmu favorevoli, il-htieġa ta' l-ajrudrom temporanju f'Ghawdex naqset tant li wara l-5 ta' Awissu l-ajrudrom safa abbandunat. Is-suldati Amerikani li kienu stazzjonati f'Ghawdex ġew l-għada trasferiti f'Malta. Il-kuntrattur bil-haddiema tiegħu baqgħu jaħdmu sakemm il-mitjar tnaddaf minn kollox. Wara, dawk l-għelieqi li fuqhom kien inbena l-ajrudrom ingħataw lura flimkien ma' kumpens lis-sidien tar-raba'. Biss it-torri storiku ta' Gourgion li kien twaqqja' biex jagħmel il-wisa' baqa' ma nbeniex. Skond ittra mibgħuta lil John Bezzina fis-16 ta' Frar 1959, Sir Keith Park minn New Zealand wieġeb li biex l-ajrudrom seta' jinbena, huwa kien ġab l-approvazzjoni ta' l-Isqof ta' Ghawdex, Mons. Mikiel Gonzi.

ESPERJENZA GĦAWDXIJA TAL-GWERRA

Charles Bezzina, "Meta Karbet is-Sirena", Ghawdex 2003, pp. 126

Ftit anqas minn tliet snin wara li ppubblika "*Il-Qilla tal-Gwerra fuq Ghawdex 1940-43*", Charles Bezzina ssokta jżid it-tagħrif dwar il-gwerra f'Ghawdex permezz tal-ktieb "*Meta karbet is-Sirena*". Biss din id-darba l-ktieb jippreżenta xhieda hajja rrakkuntata mill-Ghawdxin li għexu l-esperjenza tal-gwerra. Għalkemm il-ktieb hu awtonomu, jista' jittqies ukoll bħala kontinwazzjoni ta' l-ewwel wiehed għax filwaqt li l-ewwel ktieb hu kollu riċerka u dokumentat, dan il-ktieb isahħaħ it-tagħrif kollu permezz ta' rakkonti minn fomm in-nies stess li ġarrbu l-gwerra u li għadhom hajjin.


Il-ktieb hu maqsum f'żewġ partijiet. L-ewwel taqsima hi magħmula minn tifikiriet miġbura minn irhula differenti madwar Ghawdex. Il-kontributori diversi rrakkuntaw kif għexu matul dan iż-żmien ta' qtigh il-qalb. Minn dawn ir-rakkonti, miktuba b'Malti meqjus, johroġu aspetti differenti tal-hajja Ghawdxija li għandha l-karatteristiċi tagħha li jiddistingwuha mill-esperjenza Maltija. L-aspetti soċjali, reliġjużi, edukattivi u l-bqija kollha jitilghu fil-wieċ waqt li l-kontributori jirakkuntaw żmien tfulithom u zghożithom. Fit-tifikiriet jinħassu sew l-effetti negattivi tal-gwerra li jekk ma jkunux laqtu direttament lil min qed jirrakkonta, ikunu laqtu lil ta' madwaru. Dan kollu xi drabi hu mżewwaq b'xejra emottiva li jinvolvi lill-qarrej għax iġieghlu jhoss mill-qrib is-sehem tan-narratur li hu fiċ-ċentru tal-ġrajja.

It-tieni parti tikkonsisti f'sitt kapitli riċerkati b'aspetti differenti dwar il-gwerra li ma dehrux fl-ewwel ktieb. Ghajr għall-aħħar kapitlu, l-awtur jattribwixxi l-hames kapitli l-oħra għal missieru. L-istudji huma varji u ta' interess kbir, mhux biss għall-Ghawdxin u għall-Maltin, iżda fuq kollox għall-istudju ta' l-istorja biex jissoktaw jistharrġu oqsma diversi tal-hajja Ghawdxija f'dan il-perjodu ta' taqlib. Dawn l-istudji huma annotati b'riferenzi preċiżi li jiffaċilitaw xogħol l-istudjuż. Tikkumplimenta dawn l-annotamenti hemm il-biblijografija fi tmiem il-ktieb, li hi maqsuma skond in-natura tad-dokument ikkonsultat.

Ta' valur imprezzabbli huma r-ritratti awtentiċi ta' persuni li tilfu hajjithom u ta' mkejjen imġarrfa. Ma' dawn wiehed ma jridx jinsa l-qoxra oriġinali tal-ktieb li tippreżenta ritratt iehor ta' triq bil-bini kollu mġarraf fin-Nadur.

"*Meta karbet is-Sirena*" hu dokument iehor ta' valur li jitfa' dawl fuq Ghawdex fi żmien il-gwerra u jżid mat-tagħrif tal-ktieb ippubblikat qabel. Biex intenni dak li qal l-awtur stess fid-daħla, kien ikun qiegħed jonqos lill-poplu Malti u Ghawdxin li kieku m'għamilx sforz u ġabar il-kuraġġ biex jippubblika dan il-ktieb li għandu jinteressa lil kull Malti u Ghawdxin iżda fuq kollox hu għodda utli f'idejn l-istudenti u l-istudjużi ta' l-istorja. Għall-kollezzjonisti tal-*Melitensia* dan huwa ktieb iehor utli xi jzidu fil-librerija tagħhom.

Josette Attard



IL-VAGANZI TAS-SAJF GHADDEW... LURA GHALL-HAJJA NORMALI

Wara l-ġranet tal-festi.

L-awtur Don Alessandro Pronzato josserva li f'kull haġa umana, grandjuża u l-ġranet meraviljużi tant mistennija u tant ippjanati tajjeb, jitfaċċa l-ghada.

U tiġi fuqek il-kriżi tal-ghejja, tal-hedla, tal-monotonija, tar-rutina tas-soltu. U thoss vojtt kbir (*"Il Vangelo in Casa Ciclo"* B. Ediz Gribaudo p. 280).

Dan jiġri fil-ġrajjet kollha tal-hajja. Jista' jiġri wkoll wara xi festa.

Il-festi sbieħ. Izda, trid u ma tridx, il-festa tghaddi u jisbah "l-ghada"... lura ghax-xoghol!

L-iskop ta' dan l-artiklu huwa doppju:-

1. Naghtu valur lill-ġranet ferjali, daqs kemm naghtu lill-ġranet tal-festa.
2. Nifhmu li l-hajja nisranija titkejjel
 - mhux biss mill-attivitajiet kbar tal-ġranet tal-festa
 - izda mill-hwejjeġ żghar tal-ġranet ferjali, jiġifieri tal-hajja ta' kuljum.

1. MARIJA: IL-MARA TAL-ĠRANET FERJALI (l-Isqof Don Tonino Bello)

Id-Diġriet tal-Konċilju dwar l-Apostolat tal-Lajċi, paragrafu nru 4, jghid:-

"Marija waqt li kienet fuq l-art għaddiet hajja komuni bhal ta' l-ohrajn, kollha herqana għall-familja u ghax-xoghol."

• Marija , waqt li kienet fuq l-art...

Mela mhux fis-shab, hsibijietha ma kinux fl-arja, izda fil-hwejjeġ konkreti tal-hajja ta' kuljum.

Anke jekk il-Mulej spiss kien isejhilha "għall-estasi", dan ma kienx jeżentaha mit-tahbit u l-faċendi.

• B'qalbha fis-sema, izda riġlejha msammin fuq l-art.

Kienet tghix hajja komuni bhal ta' l-ohrajn Bħall-ġirien tagħha:

- Kienet traqqa' u tinseġ.
- Thit u tfassal.
- Tnaddaf u ssajjar.
- Tfisqi u tbennen lit-tarbija.
- Ttella' l-ilma mill-bir.
- Taqla' ż-żbul mill-ghelieqi.
- Tintasab għall-frisk fl-istess bitha u tistrieħ ghajjena wara ġurnata tmekkek, u twassal lit-tifel fit-tempju u tfittxu xhin titlifu.



Jigu l-granet ferjali

TALBA LILL-MADONNA - MARA TAD-DAR

Sidtna Marija, mehdija fil-hajja ta' kuljum:-

- ghinna nifhmu li l-isbah kapitlu dwarek jinsab ... bejn l-erba' hitan tad-dar tieghek ta' Nazaret
- fejn int, bejn il-borom u l-insig
- bejn dmugh u talb
- bejn kobob tas-suf u parċmini tal-Bibbja int ghexx bhal kull mara komuni u
- rajt ma wiċċek ward u xewk, biża' u tama, tlajja u nżul, helu u morr

Sidtna Marija, mara mehdija fil-hajja ta' kuljum:-

- Ehlisna mill-holm li rridu naghmlu hwejjeg kbar, u spettakolari.
- Ghallimna nharsu lejn il-hajja ta' kuljum bhala l-laboratorju fejn nibnu l-qdusija taghna, gebla gebla, jum wara jum.
- Ejja imxi spalla ma' spalla maghna, O Hlejqa Straordinarja mmamrata u mehdija fil-hwejjeg normali tal-hajja ta' kuljum.



BHALL-OMMIJET L-OHRA: GHADDIET MINN KOLLOX!

Kellha problemi ta' mard u sahha, xerrdet dmugh u gharaq. Herqana ghall-familja u ghax-xoghol. Ma kellha l-ebda "raggiera" madwar rasha. Mara bhall-ohrajn li tinkwieta meta Gużepi jonqoslu x-xoghol u hi trid tlahhaq mal-ispejjes tal-hajja.

2.IL-QADDISIN SPEĊJALIZZATI FIL-HWEJJEG NORMALI

- "Jekk joghgobkom, ejjew naqtghuha. Ma nharsux biss lejn il-qaddisin bhala xi persunaġġi "speċjalisti" bil-hwejjeg grandjużi u ghegubijiet spettakolari..
- Il-Qaddisin huma:-

Professjonali fit-twettiq tad-dmirijiet ta' kuljum.

Esperti fil-hwejjeg komuni tal-hajja ta' kuljum.

Speċjalizzati fil-qdusija ordinarja, jum wara jum.

- Il-qaddisin huma nies "kwalunkwe", tad-demem u l-laħam bhalna, li tghallmu jaghmlu l-hwejjeg komuni li jaghmilhom kulhadd, b'imhabba straordinarja.
- Il-hajja ta' kuljum, fl-aspetti kollha banali taghha (faċendi, hasil, tindif, eċċ) hija l-materjal ghall-bini tal-qdusija.
- Il-hajja ta' kuljum hija l-uniku "tarag" biex nitilghu u nilhqu l-quċcata tal-qdusija.
- Il-qaddisin ma kellhomx gwienah imma waslu fejn waslu fil-qdusija billi xammru idejhom u stinkaw b'riġlejh.

Don Alessandro Pronzato

Il Vangelo In Casa, Ciclo A. p. 371.

Jalla, n-nar ta' mhabbtek ma jkunx bhal **SUFARELL**

- nar li jintefa malajr
- nar li la jqabbad lil min imiss mieghu
- u lanqas isahhan


S. Josemaria Escrivà, mill-ktieb "It-Triq" nru 412

Aqra l-kapitlu 813-830 "Tqaddes bil-Hwejjeg Żgħar"

**KULL MA NITLOB, KULL MA NAGHMEL, U
KULL MA NGARRAB F'DAN IL-JUM... KOLLOX
GHALIK, O QALB IMQADDSA TA' ĠESU'**

O Marija

Int qabel ma ġejt inkurunata Regina tas-Sema blajt l-ghabra u terraqt fost it-trab ta' din l-imsejtna art.
(Mill-ktieb "Maria Dei Nostri Giorni" tal-Isqof Don Tonino Bello, Ediz. San Paolo).



Il-poeta li baqa' "tifel ħalliem"

Joe W. Psaila, XEHWAT, Għawdex 2003, pp. 164.

Dan l-aħħar, f'wahda mis-swali tal-Ministeru għal Għawdex gie llanċjat it-tieni ktieb tal-poeżiji ta' Joe W. Psaila, "Xehwat", waqt serata ħelwa li matulha ngraw siltiet minn din il-pubblikazzjoni stampata b'mod tassew pulit

għand J. de Bono Printing Press Ltd tan-Nadur.

Xtaqt nieqaf mument fuq l-isem tal-ktieb – "Xehwat" – li forsi mhux il-qarrejja kollha huma midħla tiegħu. Xehwat tfisser birthmark; tfisser ukoll li jkollok xewqa qawwija għal xi haġa.

Intant, kif jistqarr il-kritiku letterarju Joe Camilleri, "din id-damma ta' poeżiji tperreċ lil Joe Psaila, Għawdex bl-għerug u x-xniexel, bħala bniedem matur u gentlom li baqa' fl-istess ħin it-tifel li johlom, iċ-ċittadin għaqli li jifli t-tebghat li jkerrhu lil gismu u lil gisem pajjiżu, waqt li jixxennaq għall-kisba ta' stat ta' perfezzjoni ċivili u spiritwali".

Il-poeta tagħna huwa l-osservatur fin, kritiku li jaħseb u janalizza. Jaf juża n-niggieža iżda dejjem bi prudenza ta' gentlom. Il-poeta trabba u kiber f'soċjetà li kellha valuri kulturali korretti u għalhekk jinsab f'qagħda li jista' jxebbah il-lum mal-bieraħ, meta art twelidu donnha qalbet il-prijoritajiet tagħha.

Psaila trabba f'ambjent naturali safi li jixhed wiċċ il-Hallieq, ambjent li ta' qabilna beżgħu għalih, sebbħuh u katruh bil-gebla Maltija li issa donnha qed tisparixxi. Il-poeta jhobb il-kwiet u mhux l-istorbju ta' l-ingenji, ifittex l-arja pura u jaħrab mid-dħahen, u jippreferi l-ghanja tal-bilbla mid-daqq sfrenat tal-karozzi.

Joe Psaila huwa wkoll l-osservatur tal-ħajja Maltija fl-intietef kollha tagħha u għalhekk jilmaħ iċ-ċittadin fid-diversi għamliet tiegħu: ix-xufier tax-xarabank li għalkemm mal-gabina taralu xi fanal inemm quddiem ix-xbieha ta' xi qaddis, jaf ukoll jitlef l-erre; il-wardens, il-pulizija, il-mara tad-dar li ma tirrispetta xejn lid-dehra mill-għatba 'l barra ta' darha, u xeni oħra mill-ħajja ta' kuljum.

Il-poeta jitellem ukoll dwar il-patrijottizmu, ingredjent li ħafna drabi niesna għadhom ma fehmu. Bħal kulhadd, il-poeta huwa bniedem tad-demem u l-laħam li l-problemi personali u spiritwali jagħfsu fuq moħħu.

F'wahda mit-taqsimiet tal-ktieb tiegħu, il-poeta jistqarr in-nostalġija u jibdew ifegġu quddiem għajnejh ir-ritratti ta' l-imghoddi. It-tfal saru nisa u rġiel u forsi wkoll nanniet. Il-poeta jagħmel riferenza għat-triq ta' wara ta' Gedrin li llum tilfet ħafna mill-karatteristiċi tagħha u issa ma baqax fiha ħlief iħirsa ta' l-imghoddi. Din it-triq tfakkru, fost hwejjeġ oħra, fil-mewt ta' missieru u x'garrab ta' tifel li kien fost ħutu iżgħar minnu. Minn din il-poeżija u oħrajn toħroġ ir-relazzjoni li għandu ma' Alla, mibnija fuq il-konvinzjoni tal-fidi u fuq is-sincerità.

"Xehwat" hija gabra ta' poeżiji mhux komuni. Għalkemm forsi llum ktieb tal-poeżiji ma jsibx suq tajjeb biżżejjed, nemmen li dan it-tieni ktieb ta' Joe W. Psaila għandu jintlaqa' tajjeb minn daww kollha li jhobbu l-letteratura Maltija. L-esperjenza tal-poeżija għall-poeta li jemmen, m'hi xejn għajr l-esperjenza tal-laqqgħat tiegħu ma' Sid il-Holqien fil-proxmu tiegħu, fl-ambjent nadif, fil-ħsus tal-qalb u fl-aħħarnett, meta l-ħajja titwahhad ma' l-Eternità.

Kav. Joe M. Attard




John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT 103, GOZO, MALTA
TEL : (356) 2156 1212 / 2156 1213 FAX : (356) 2156 0133
e-mail : tokk@johnportelli.travel.com.mt

108, ST. JOHN STREET, VALLETTA VLT 10, MALTA
TEL : (356) 2124 7016 / 2123 5772 FAX : (356) 2124 7536
e-mail : sangwann@johnportelli.travel.com.mt



Arkivju Nazzjonali Ghawdex

Ghawdex 300 sena ilu

Pagna mill-Arkivju Nazzjonali -116



Ricerca ta'

Joseph Bezzina

©2003

ID-DOTA TA' SANTA MARIJA

Id-dokument numru mija u sbatax li qeghdin nipubblikaw f'din is-sensiela ta' pagani mill-Arkivju Nazzjonali ta' Ghawdex hu r-riżultat tat-tluġh bix-xorti ta' dota, dota li kellha tinghata fil-15 ta' Awissu 1703, tliet mit sena ilu. Jinsab registrat fid-disa' volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Ġwann (1530-1798), manetta (1702-1703), folju 18r (NAG, UG, Acta, 9/1701-1702, f. 18r).

Din li ġejja hi t-traskrizzjoni tad-dokument.

Essendo more solito ballottare nella Veneranda Matrice e Collegiata Chiesa di quest'Isola del Gozo diverse zitelle ad effetto che ad una di esse, a chi toccherà la sorte, consegnerà l'elemosina sudetta di scudi venti quattro e tarì cinque che dett'Università da annualmente in sussidio di suo maritaggio; che servirà dett'elezione per l'effetto da matrimoniarsi, li, 15 agosto 1703.

Toccò la sorte a' Vittoria

figlia di Archangelo Formosa et Innocenza Giugali per l'ademipimento, come sopra, del 1703.

Hi drawwa fiż-żwieġ Malti, u mhux Malti biss, li xebba tiehu d-dota magħha meta thalli dar il-ġenituri biex tinghaqad ma' l-gharus. Id-dota tikkonsisti f'dak kollu li jagħtu l-missier u l-omm lil binthom għarusa meta tiġi biex tiżzewweg; din l-ghotja tista' tkun flus, għamara, u għiež. Għiež tfisser bjankerija u dehbijiet, u dawn kienu komponent ewlieni tad-dota.

Fil-bidu tas-seklu tmintax, tliet mit sena ilu, kien hemm numru kbir ta' nies li jgħixu fil-faqar u fil-ghaks. Allura kien ikun hemm iktar minn għarusa waħda li xtaqet tiżzewweg u ma setghetx. Missierha u ommha kienu jkunu fqar wisq biex jipprovdulha d-dota. Kien ikollha toqghod tistenna żminijiet aħjar. Kien hemm min kien jixba' jistenna u jharrab lill-għarusa u jizzewwiha b'mod klandestin.

Xi erwieh tajba, konxji minn din il-problema, ippruvaw joffru l-ghajjnuna tagħhom billi għamlu

fundazzjoni ta' dota. Jigħturi kienu jhallu biċċa raba' jew inkella somma flus biex mill-flus tal-kera tar-raba' jew mill-imghax fuq il-flus, tintgħażel tfajla fqira darba fis-sena halli tinghata dota minn din il-fundazzjoni.

Waħda mid-doti ewlenin ta' Ghawdex, kemm fil-qedem tagħha, u kemm fil-konsistenza tagħha, kienet id-dota ta' Santa Marija. Din id-dota twaqqfet minn fundatur li s'issa għadu m'hux magħruf, fil-bidu tas-seklu sittax. Id-dota kienet amministrata mill-Universitas ta' Ghawdex.

Id-dota kienet tinghata taht hafna kundizzjonijiet. L-ewwel, setghu japplikaw għaliha tfajliet għarajjes Ghawdxin. It-tieni, dawn it-tfajliet kellhom ikunu ulied ta' familji fqar, familja li l-missier ma kellux dhul fiss u lanqas proprjetà. It-tielet, l-applikazzjonijiet riedu jsiru sat-8 ta' Settembru ta' kull sena. Ir-raba', it-tluġh bix-xorti ta' l-għarusa kellu jsir fil-knisja Matriċi ta' Ghawdex b'mod pubbliku nhar il-festa tan-Natività tal-Madonna jew il-Bambina. L-aħħar kundizzjoni, l-għarusa riedet tiżzewweg fil-Matriċi Kollegġjata ta' Ghawdex fl-awrora ta' jum Santa Marija.

Ix-xorti għad-dota ta' Santa Marija fl-1703 messet lil Vitorja, bint Arkanglu Formosa u Innocenza Giugali. Kienet, kif ktibna, dota tajba hafna ta' 24 skud u hames irbieghi; 5.13 Ewro jew madwar paga ta' hames xhur ta' haddiem dik il-habta.

Di 9. Set. 1703.
Essendo more solito ballottate nella Ven. Matrice e Collegiata Chiesa di quest'Isola del Gozo diverse zitelle ad effetto che ad una di esse a chi toccherà la sorte consegnerà l'elemosina sudetta di scudi venti quattro e tarì cinque, che dett'Università da annualmente in sussidio di suo maritaggio, che servirà dett'elezione per l'effetto da matrimoniarsi li 15. d'Agosto 1703. toccò la sorte a' Vittoria figlia d'Archangelo Formosa, et Innocenza giugali per l'ademipimento come sopra del 1703. Ond'...



L-Eżistenza t'Alla fit-tradizzjoni Gudeo-Kristjana

KITBA TA' MONS. ISQOF NIKOL Ġ. CAUCHI

9. Il-Misteru ta' l-Inkarnazzjoni

Il-Fidi Nisranija hi mibnija fuq grajja storika li tikkonsisti fil-hajja, il-hidma, ix-xandir tas-saltna, il-passjoni, il-mewt u r-riżurrezzjoni ta' Gesù Kristu għaliex kif jgħallimna San Pawl (1 Kor 3,11) "Hadd ma jista' jqiegħed sisien ohra barra minn dawk li huma mqiegħda, jġififieri Gesù Kristu".

L-Iben t'Alla, it-Tieni Persuna tat-Trinità Qaddisa, sar bniedem bħalna biex jifidna minn taht is-setgha tal-hażen. F'dawn il-ftit kelmiet hemm miġbura l-misteri tal-persuna ta' Kristu u ta' l-opri jew ghemil tieghu, il-Verb Inkarnat.

Meta waslet il-milja taż-żminijiet, l-Iben t'Alla, li kien minn dejjem, sar bniedem fi hdan il-Vergni Mqaddsa Marija u tweled għalina, imqanqal minn imħabtu lejna. Fil-persuna tieghu tal-Verb Divin, huwa għaqqad żewġ naturi, in-natura divina u n-natura umana. L-Iben Etern t'Alla, it-Tieni Persuna tat-Trinità Qaddisa, sar bniedem bħalna billi ha ġisem u ruh li jixbhu lil tagħna, dahal fis-socjetà u fl-istorja ta' l-umanità. Meta sehħ dan, twettqet l-ikbar grajja fl-istorja tad-dinja.

Misteru kbir

Ta' min jghid qabel xejn li l-Inkarnazzjoni tal-Verb hija misteru kbir u mohħ il-bniedem mhux lakemm jifhem u jwieġeb għad-domanda: "Jekk Gesù kien Alla, kif jista' jkun bniedem ukoll?". Il-pagani tal-Greċja Antika kienu jaħsbu li l-allat tagħhom kienu jinżlu fid-dinja u jimxu fost il-bnedmin, iżda qatt ma setghu jifhemu kif Alla jkun jista' jitbaxxa tant li jsir bniedem u jkun parti mill-univers materjali.

Ma nistgħux nifhemu kif l-Iben t'Alla fil-kobor u l-maestà tieghu, seta' jitbaxxa u jinżel daqshekk li jiehu fuqu n-natura tagħna midinbin. Dan hu misteru li jissejjah il-"Misteru ta' l-Inkarnazzjoni", jġififieri sehhet l-unjoni jew għaqda tan-natura divina man-natura umana fil-persuna unika tal-Iben t'Alla; din l-għaqda tisesejjah ukoll "Unjoni Ipostatika".

Ahna nemmnu dan il-misteru, mhux għax nifhemu jew xi hadd jista' jfissirulna, iżda għaliex Alla rriwelah lilna, u ahna noqogħdu fuq ir-rivelazzjoni u l-kelma t'Alla, li la jista' jqarraq u lanqas jitqarraq, mela la

jidhol fl-iżball Hu u lanqas idahhal lil haddiehor.

Il-ġisem tal-Verb magħmul bniedem ġie ffurmat fil-guf safi tal-Vergni Mberka, bil-qawwa ta' l-Ispirtu s-Santu, li għaqqad ukoll ma' dak il-ġisem ir-ruh li hija l-iktar perfetta fost dawk tal-kreaturi.


L-Iben t'Alla magħmul bniedem jissejjah Gesù Kristu kif kien habbar l-Anglu lil Marija: "Int se titqal u jkollok iben u ssemih Gesù" (Lq1,31). Gesù jfisser Feddej jew Salvatur, u dan l-isem ġie mogħti lill-Iben t'Alla magħmul bniedem għaliex Huwa kellu l-missjoni li jsalvana u li jehles lill-bnedmin mill-jasar tad-dnub u mill-kastigi misthoqqa għad-dnubiet. Gesù Kristu huwa l-għaqda ta' żewġ ismijiet, iżda ma għandniex nisthajlu qisu l-isem proprju u l-isem tal-familja jew il-kunjom, iżda huwa pjuttost stqarrija l-iktar sintetika u fundamentali tal-Fidi Nisranija. L-Imsallab Gesù ta' Nazaret, li pprezenta ruhu bhala dak li huwa l-uniku medjatur definittiv tas-saltna ta' Alla (Lq11, 20) u proprju għalhekk għaliex ippretenda li huwa l-Messija, ġie mogħti f'idejn ir-Rumani u kkundannat għal-mewt tas-salib; Huwa dak l-istess wiehed li ġie mqajjem mil-mewt minn Missieru, bil-qawwa ta' l-Ispirtu s-Santu, u permezz ta' hekk, ġie kkonfermat it-titlu tieghu bhala Kristu.

Il-kelma "Kristu" tfisser midluk jew ikkonsagrat, għaliex fih giet imsawba effużjoni l-iktar kotrana tad-doni prezzjużi ta' l-Ispirtu s-Santu. Gesù Kristu mela, huwa l-Iben t'Alla li sar bniedem.

Din il-verità, sa mit-Tradizzjoni Nisranija l-iktar bikrija, il-komunitajiet insara ħarsu lejha minn żewġ direzzjonijiet opposti; hekk li nistgħu nġid li l-misteru tal-Verb Inkarnat, hemm żewġ modi kif tidhol għalih; xi whud telqu mill-umanità ta' Kristu u oħrajn bdew mid-divinità, iżda t-tnejn riedu jaslu għall-konkluzjoni wahda li Kristu huwa tabilhaqq Alla u tabilhaqq bniedem, imma huwa wiehed fih innifsu.

Ereżiji

Din id-diskussjoni wasslet ukoll għal żewġ ereżiji opposti; wahda tiċhad in-natura t'Alla fi Kristu u l-oħra n-natura umana. Il-kurrenti doċetisti u injostiċi kienu jimminaw ir-realtà u l-integrità ta' l-umanità ta' Kristu.



Fl-ewwel sekli kienu d-Doċeti jew Doċetisti li ċaħdu l-umanità ta' Kristu, u kienu jaħsbu li hu deher biss bħala bniedem imma ma kellux il-ġisem u r-ruħ ta' bniedem. Id-Doċetiżmu kienet tendenza fil-Knisja li kienet tqis l-umanità ta' Kristu u t-tbatijiet ta' Kristu fuq l-art iktar bħala apparenza jew dehra minn barra milli realtà vera. Fost id-Doċeti jew Doċetisti kien hemm Ċerintu u Serapion.

L-Injostiċi kienu jgħidu li l-funzjoni ta' Kristu kienet dik li jkun il-mibgħut ta' Alla suprem biex iġib l-injosi, jew rivelazzjoni jew l-ġharfien lill-bniedem. Bħala esseri divin, Kristu ma hux ġisem uman veru u lanqas miet, iżda għal xi żmien kien jgħix fi bniedem jew ha sura ta' bniedem bħalma jġiri fid-dehriet ta' l-anġli. Kontra l-Injostiċi, kitbu Sant'Irinesu, Tertulljanu u Ippolitu.

Il-Monofisitiżmu huwa d-duttrina li żzomm li fil-persuna ta' Kristu inkarnat kien hemm biss natura waħda, in-natura divina, fil-waqt li skond it-twelmin kattoliku, fi Kristu hemm żewġ naturi, mhux biss in-natura divina, iżda wkoll in-natura umana. Eutiches (miet fis-sena 454) li kien Monofisita ġie kkundannat fil-Konċilju ta' Kalċedonja.

L-Arjaneżmu, minn Arju, il-fundatur ta' din is-setta, kien ixerred l-ereżija li ċaħdet id-divinità ta' Kristu, għax kienet tghallem li l-Verb ta' Alla ġie mahluq minn Alla fiż-żmien u fil-milja taż-żminijiet, wera ruħu fil-ġisem għas-salvazzjoni tal-bnedmin. Ma kienx bniedem, iżda kellu biss ġisem uman, u mhux natura umana shiha, magħmula mill-ġisem u mir-ruħ. Skond din l-opinjoni, Krisu huwa esseri intermedjarju li jgħaqqad fil-persuna tiegħu, l-bniedem ma' Alla, iżda la kien Alla veru u lanqas bniedem veru.

Apollinare ta' Laodicea (310–390) irriduċa hafna l-umanità ta' Kristu għaliex kien isostni li Kristu kellu ġisem uman, u l-fakultajiet inferjuri tar-ruħ, iżda ma kellux ruħ umana spiritwali.

In-Nestorjanizmu, l-ereżija ta' Nestorju (miet fis-sena 451) u tas-segwaċi tiegħu li kienet iżzomm li Kristu inkarnat ma kienx persuna waħda kif kienet tghallem il-Knisja iżda kien żewġ persuni separati minn xulxin. In-Nestorjani kienu jċħdu wkoll it-titlu ta' "*Theotokos*" (Omm Alla) li jingħata lill-Madonna.

Konċilji Kristoloġiċi

Biex jiġi evitat kull periklu li tiġi miċhuda waħda miż-żewġ naturi fi Kristu, id-divinità jew l-umanità tiegħu, il-Knisja affermat b'mod ċar l-integrità taż-żewġ naturi. Il-Konċilji Kristoloġiċi ta' l-ewwel hames sekli kellhom quddiemhom din il-biċċa xogħol iebes li jfissru, b'termini ċari, l-unjoni jew l-għaqda misterjuża taż-żewġ naturi f'persuna waħda.

Is-Simbolu, jew Stqarrija tal-Fidi li approva l-Ewwel Konċilju Ġenerali ta' Nicea (325 A.D.) jafferma d-divinità (stretta) ta' (Kristu) l-Iben t'Alla li huwa haġa waħda mal-Missier u jagħmel enfasi fuq l-umanità ta' Kristu li hija reali u shiha. Il-Papa Damasus I irrifjuta d-duttrina ta' Apollinare f'diversi dokumenti tiegħu, u fisser li l-umanità ta' Kristu kienet magħmula mill-ġisem u mir-ruħ, bil-fakultajiet tagħha inferjuri u superjuri. L-ewwel Konċilju Ġenerali ta' Kostantinopli, (381) għallem iż-żewġ veritajiet, b'mod iżjed ċar u iktar dirett mill-professjoni tal-Fidi ta' Nicea u jgħid dwar il-Verb, "Huwa ha l-ġisem u sar bniedem..."

Nicea, Kostantinopli

L-iżvilupp fil-kontroversji Kristoloġiċi huwa evidenti fil-Konċilji li saru f'dik l-epoka u li fihom ġew mogħtija xi definizzjonijiet. Il-Konċilju ta' Ruma taht il-Papa Damasus I, fis-sena 382, ittratta l-iżbalji kollha dwar il-persuna ta' Kristu, li kienu nqalghu sa dak iż-żmien; għalhekk ikkundanna l-filjolanza doppja ta' Kristu, jiġifieri li hemm iben doppju, wiehed qabel iż-żmien u l-iehor wara li ha l-ġisem minn Marija Vergni.

Il-Konċilju Ġenerali ta' Efesu (431) għallem li fi Kristu hemm persuna waħda, li huwa l-Emanweli, mela Alla veru li sar bniedem, u għalhekk il-Vergni Marija hija Omm Alla.

L-Ittra Dommatika (*Tome*) tal-Papa Ljun I kontra Eutiches (491) fiha d-duttrina l-iktar ċara dwar l-inkarnazzjoni, li kienet dehret sa dik id-data.


Il-Konċilju ta' Kalċedonja (451) ha deċiżjonijiet dommatiki solenni dwar iż-żewġ naturi ta' Kristu, magħqudin fit-Tieni Persuna Divina (kontra l-Monofisitiżmu).

It-Tieni Konċilju Ġenerali ta' Kostantinopli (553) waqt li kkundanna l-iżbalji ta' Ibas ta' Edessa, Teodoriku ta' Ċipru u Teodoru ta' Mopswestja, ta l-anatema lil dawk li ma jistqarrix li l-Mulej tagħna Ġesù Kristu, li f'ġismu ha l-mewt tas-salib, huwa veru Alla u Mulej tal-Glorja, u wiehed mit-Trinità Qaddisa.

Il-Konċilju tal-Lateran taht il-Papa Martin I, li fih ġie kkundannat il-Monoteliżmu, afferma d-duttrina li fi Kristu hemm żewġ prinċipji attivi u żewġ ridiet, ir-rieda divina u r-rieda umana.

drawwriet missirijietna

© Anton F. Attard



IL-BIEDJA F'GĦAWDEX

(It-Tmintax-il Parti)

(Ikompili mill-harġa ta' qabel)

MARD TA' L-UĊUH TAR-RABA' UTAS-SIĠAR

Din it-taqsimha tal-kitba tagħna se jkun fiha hafna ismijiet ta' mard u tagħrif dwar kif nagħrfu dan il-mard. M'hux l-iskop tagħna li ngħidu kif jista' jitrażżan jew jinqered dan il-mard, għax din hija haġa teknika, u l-iskop ta' din il-kitba m'hux wiehed tekniku, imma wiehed lingwistiko-folkloristiku. Dan it-tagħrif li se nagħtu hadnieh minn diversi kitbiet imxerrdin 'l hawn u 'l hinn f'rivisti u ġurnali dwar il-biedja. Hadna wkoll tagħrif minghand il-bdiewa tagħna u nies oħra dilettanti tar-raba' u tal-ġonna, kif ukoll tal-bhejjem. Insemmu, imma, xi rimedji hfief u komuni dwar it-trażżin ta' xi mard, u ngħidu wkoll xi haġa dwar xi metodi tradizzjonali li m'għandhom ebda bażi xjentifika, hlief bhala kurżità folkloristika.

F'din il-kitba se nsemmu wkoll xi wċuh li illum m'għadhomx jinżerghu, bhal ngħidu ahna l-kemmun u l-qoton. Se nitkellmu fuqhom daqs li kieku għadhom jikkabbru fi żmienna.

1. Mard tax-Xtieli, Pjanti u Wċuh tar-Raba'

Il-mard tax-xtieli, pjanti, siġar tal-frott, u wċuh oħra aktarx ikun ikkawżat minn hlejjaq oħra żgħar, jew mhux żgħar wisq, kif ukoll parassiti li jgħixu minn fuq xtieli oħra. Biex wiehed jifhem ahjar x'ahna ngħidu, se nsemmu dawk il-hlejjaq żgħar li jikkawżaw il-mard, bl-isem qadim, u anki mhux qadim wisq tagħhom, u ngħidu wkoll xi hsara jagħmlu f'xi prodotti, u xi rimedji, l-aktar dawk folkloristiċi. B'dana kollu, kif għidna, rari se nirrikmandaw xi bexx, billi dan m'hux il-qasam tagħna. U dwar dan irridu ngħidu li wiehed irid joqgħod hafna attent meta jkun se jbiex, speċjalment bil-kimika, halli mhux biss ibiex sewwa u kif suppost, imma fl-istess hin ma jagħmilx hsara u la lil insetti oħra li huma tajbin u lanqas lilu nnihsu jew lil min jikkonsma l-prodott.

2. Il-Mell jew il-Mess

Hemm diversi kwalitajiet ta' mell, bhal ngħidu ahna **mell dqiqi** magħruf mill-bdiewa bhala **bewl il-hmir**, u **mell tat-tadam**. Il-mell ikun ikkawżat minn fungu rqiq

hafna, imsejjah ukoll *faqqiegħ* jew *moffa*, xi drabi qisu trab, li l-ispori tiegħu jittajru u jinsabu kważi kullimkien.

a. Mell tal-hmiemel tat-tadam jidher fuq it-tadam jekk il-hammiela tkun sfiqa u umda. Dan aktarx jiġri meta wiehed jizra' l-hammiela b'żerriegħa aktar milli suppost. Is-sieq tax-xitla tisfar u tiswied taht l-ewwel żewġ werqiet, u wara, ix-xitla tinkiser, taqa' u tmut.

b. Mell tat-Tadam. Il-mell tat-tadam hu kkaġunat minn brimba hekk ċkejna, li anki meta tkun imlahħqa, tkun żgħira wisq biex tkun tista' taraha minghajr mikroskopju. Tattakka bl-ahraix ix-xitel tat-tadam matul is-sajf. Il-weraq tal-pjanti attakkati ma jibqax ahdar ileqq, imma jsir lewn il-bronz safrani ta' għamla matta, u l-pjanti jkunu jidhru dghajfin u morda, donnhom bil-għatx.

Fiz-zkuk tidher għabra lewn is-sadid li ġie li tinsab ukoll fuq il-frott, l-aktar fejn it-tadama tkun imwahħla mal-fergħa, jiġifieri fil-warda tagħha.

Rimedju: Ix-xitel għandu jiġi mghabbar bil-kubrit kull għaxra jew erbatax-il ġurnata. It-tghabbir għandu jibda jsir mill-bidu ta' Mejju, hekk kif jibda jishon it-temp. L-ahjar hin biex tghabbar bil-kubrit ikun filgħodu kmieni għax inkella l-kubrit li tkun għabbart itir mar-rih. Barra minn dan, tghabbir bil-kubrit matul il-ġurnata jista' jagħmel hsara lill-pjanti.

ċ. Bewl il-hmir tal-Kemmun (Mell dqiqi)

Il-mard tal-mell tal-kemmun jibda kmieni fir-rebbiegħa, wara li l-kemmun jintnaqax u x-xitla tkun gholiet m'ogħla subgħajn jew tlieta. Għall-ewwel il-mell jiffacca bhal baqqigħat jew tbajja' ta' xtieli morda 'l hawn u 'l hemm mal-għalqa, u jekk it-temp jibqa' umdu u bir-rih isfel, dawn it-tbajja' jinfirxu mal-għalqa kollha. Dan il-mell jagħmel hsara kbira lill-kemmun, hekk li xi drabi l-wiċċ idum jintilef għal kollox u l-bidwi jista' jahrat u jżarma kollox. Il-prodott ikun intilef u l-bidwi ma jiġbor xejn. Iz-żerriegħa tal-kemmun mimsusa bil-mell issir bajdanija, bhallikieku mnawra u mghabbra bid-dqiq, tinxtorob, theff, u tithaffef minn ġewwa. L-

aroma jew ir-riha tfuh tagħha tintilef u tispicċa għal kollox. Il-prodott ġeneralment ikun hażin kemm fil-piż u kemm fil-kwalità.

Jekk il-marda tieqaf u ma tibqax tirgħa mal-għalqa kollha, il-bidwi jkollu jdur wahda wahda dawn it-tbajja' bojod bi xtieli morda, u jaqla' x-xtieli, jiġmagħhom u jahraqhom.

Dan kien isir l-ewwel nett biex il-marda ma tibqax tixtered, u t-tieni biex meta l-wiċċ ikun imlahħaq u jasal biex jingama' u jindaqq, iż-żerriegħa l-marida ma tithallatx maż-żerriegħa l-qawwiya u shiħa, għax inkella meta jiġi biex ibiġh, lill-bidwi jnaqqisulu l-prezz.

Il-mell dqiqi tal-kemmuni kien jista' jitrażżan billi wiehed jagħti l-kubrit fil-hemda ta' filghodu, u jekk kienet tkun harira nida kien ikun ahjar għax il-kubrit kien jaqbad iżjed. Kien rakkomandat il-kubrit ramat, billi dan ikun fih ukoll minn 2 sa 3 fil-mija kupru biex iħares ix-xitla minn mard iehor minbarra l-mell. Il-kubrit kien jingħata qisu kull għaxart ijiem. Izda l-kubrit ramat ma kienx jingħata iżjed wara li x-xitla tal-kemmuni tiżhar, imma kien jingħata biss kubrit pur. Ir-raġuni kienet biex ma jkunx jista' jiġri li ż-żerriegħa tal-kemmuni tithammeġ xi ftit bil-kupru, u għalhekk issir difettuża għal dak li hu kummerċ.

d. Il-mell dqiqi tal-hlewwa. Il-hlewwa timtess ukoll bil-mell dqiqi jew bewl il-hmir, u tbatu daqs il-kemmuni jew iżjed. L-istess rimedju għall-kemmuni jiswa wkoll għall-hlewwa.

e. Mell Abjad. Il-bewl il-hmir jew **mell abjad** jattakka wkoll il-weraq tad-**dwieli** u mill-weraq jinzel għall-frott. Dan il-mell huwa komuni wkoll fuq l-uċuh **tal-kromb** meta jkun għadu xitel. Jattakka wkoll il-bhajra, il-qargħa u l-hjar, kif ukoll is-silla.

f. Il-mell tal-kappar jattakka l-aktar kappar ikkultivat minhabba li l-kappar li jikber wahdu ma tantx jimtess.

Dari kien jibixxuh bil-**Bordinette** jew mistura tal-kupru, malli tidher il-marda. Jekk il-marda tkompli tixtered wiehed kien ikun ahjar għalih jekk jeqred il-pjanti nfushom.

g. Mell Dqiqi tal-Għeneb. Mard tal-fungu li jattakka l-għeneb fil-gzejjer Maltin, l-aktar meta jagħmel temp shun u xemx għall-ahhar ta' Mejjun sa l-ahhar ta' Awissu. Rari jattakka l-weraq tad-dielja. L-attakk jikkaguna għabra ta' lewn griż bajdani fuq il-qoxra tal-għeneb u għall-ewwel ma tantx ikun jidher. Dan il-mell jgħix fuq il-qoxra tal-għeneb u bil-mod il-mod joqtolha. Minhabba f'hekk, meta l-għeneb tipprova tikber, il-qoxra ma tkunx tista' tikber magħha għax tkun marida jcw mcjta u tixxaqqaq.

3. Is-sadid jew in-noghra

Is-sadid jew in-noghra hu tip ta' moffa ta' lewn is-sadid li tattakka l-aktar il-qmuh, il-ful, u pjanti ohra.

Fix-xahar ta' Marzu nintebhu li l-weraq tal-ful minnaha ta' taħt ikollu tbajja' żgħar imghabbirin b'għabra kannella fl-ahmar. Dawn it-tbajja' jkun kwazi tondi u wesghin kwazi kwart ta' pulzier. Dawn jidhru l-aktar meta t-temp, fil-bidu tar-rebbiegħa, ikun xott u shun. Dawn it-tbajja' jkun kkaġunati minn fungu li meta jkun attakka l-pjanta bl-ahraħ mhux lakemm trażżnu. Imma wiehed għandu kemm jista' jkun iżomm il-mard tas-sadid imrażżan sakemm il-wiċċ ikun qieghed jilħaq. Meta l-wiċċ ikun ġie hafna 'l quddiem u jiġi attakkat minn dan il-fungu, ma tantx hu probabbli li jnissel hsara.

4. It-Taħsir

Dan il-mard jagħmel hsara lil hafna għamliet ta' pjanti u jista' jkun ukoll kaġun ta' qerda kbira tant fuq id-dwieli u tant fuq il-għeneb għall-habta ta' l-ahhar ta' Awissu u l-bidu ta' Settembru.

L-għeneb isir lewn kannella u jithassar. Ix-xniexel



tal-ghanqud sikwit jintmessu u jibdlu lewnhom u minn hodor isiru kannella. L-gheneb kollu li jkun hemm fil-ghanqud 'l isfel mill-parti l-mimsusa tax-xenxul, jinxtorob. Dan il-mess ikompli jikber meta l-ghanqud ikun marsus hafna, meta l-gheneb tkun immerrqa żżejjed u meta jkun hemm xi attakk fuq l-gheneb mis-susa tal-gheneb.

Meta d-dwieli jkollhom weraq sfiq, tajjeb kieku jithaffilhom ftit matul is-sajf. Il-hsara tista' tiġi mnaqqsa sewwa fid-dwieli kkultivati fil-berah jekk dawn jintrefghu fuq il-*frieket tal-qasab* b' mod li ebda ghanqud ma jkun imiss ma' l-art.

5. Taħsir u ġlata

a. Taħsir u l-ġlata tat-tadam. It-taħsir imiss ix-xitla tat-tadam meta tkun kibret u waslet biex tagħmel il-frott. Il-ġlata tmiss l-istess bħalma tmiss il-patata. Il-weraq jew il-frott jagħmel tebgħa tiswied u tinten sakemm tilhaq iz-zokk u tinfirex fuq il-weraq.

Il-mard tal-ġlata jista' jagħmel hsara lill-imxietel tat-tadam matul ir-rebbiegħa billi jikkawgana tbajja' suwed fuq il-weraq.

Iżda l-mard tal-ġlata fuq it-tadam ma jattakkax bis-serjetà qabel Ottubru, meta l-biċċa l-kbira tax-xitel għat-tahwil fil-berah fil-harifa u fix-xitwa jkun diġà ġie mhawwel f'dan iż-żmien.

Xitel imhawwel bikri biex ilahhaq il-frott għall-ahhar ta' April jista' jiġi attakkat mill-mard tal-ġlata matul ix-xhur ta' Frar u Marzu. Jekk it-temp ikun umdu jiffavorixxi l-attakki.

Mill-banda l-oħra, fuq uċuh aktar imwahhrin, il-periklu tal-mard tal-ġlata jonqos.

b. It-Taħsir taz-Zokk

Minhabba dan il-mard, il-pjanti fil-mixtla, habta u sabta, jidbielu u jitmantru. Jekk tifli z-zokk għandek issibu bit-taħsir preċiż ma' wiċċ il-hamrija. Dan it-taħsir aktar tard inixxef iz-zokk.

Biex inaqqas dan il-mard il-bidwi m'għandux jagħmel l-imxietel dejjem fl-istess post. Meta x-xitel ikun iffollat, it-taħsir aktar jinfirex malajr.

ċ. Il-Marda tas-Sieq (tat-tadam)

Il-marda tmiss biss iz-zokk, l-ewwel juri tebgħa tawwalija sewda minn naha, u mbagħad jithassar u jinten, u jaqta' x-xitla mill-gherq.

d. Il-ġlata tal-patata

Il-ġlata tal-patata tidher l-iżjed fuq il-patata bikrija tar-rebbiegħa. Il-ġlata tkun ikkawżata minn fungu jew

tinwir li jnixxef il-weraq u z-zokk u jhassar il-frott. Fuq il-weraq l-ewwel jidhru tbajja' li jibdeu jiswiedu u jinfirxu mal-werqa kollha. Imbagħad il-weraq u l-faxxina jithassar u jintnu. Iż-żerriegħa tal-fungu (spori) tidher fuq il-weraq bħal għabra li mbagħad ittir mal-fewgħa tar-rih u ċċappas ir-raba' kollu tal-qrib.

Il-mard tal-ġlata jidher l-iżjed wara li jagħmel temp umdu jew tax-xita u jikkawgana tbajja' kannella skuri fuq il-weraq u z-zokk tal-faxxina. Il-patata l-ġdida tista' tittebba' wkoll fil-qoxra tagħha n-naha li tkun l-eqreb lejn wiċċ il-hamrija, u wara sikwit jiġri li tinhakem minn mess iehor u tithasar.

6. Mell tad-Dwieli (imsejjaħ ukoll Mell Abjad)

Dan huwa mard ikkawżat minn attakk tal-fungu. Fil-gzejjer tagħna l-fungu jattakka l-gheneb meta jagħmel temp shun u xemxi għall-ahhar ta' Mejju sa l-ahhar ta' Awissu

Dan il-mell dqiqi l-ewwel ma jattakka l-weraq tari u minn hemm jixtered għal fuq l-ghenieqed tal-gheneb. Għal xi raġuni dan il-mell rari jattakka l-weraq il-kbir. Jidher qisu dbabar bojod u trab abjad fin jew griż bajdani (l-ispori tiegħu) fuq il-qoxra tal-gheneb. Meta jkun jattakka b'din il-marda l-gheneb jinqasam u ma jkun jiswa għal xejn. Biex jilqgħu kontra dan il-mard il-bdiewa jużaw il-*kubrit ramat*.

7. Il-Peronospora tad-Dwieli


Din il-marda tad-dwieli hija marda kkawżata mill-fungu u dahlet f'dawn il-gzejjer fl-1889. Tattakka l-weraq tad-dwieli bejn April u Mejju meta t-temp ikun għadu kemxejn frisk u niedi. Meta tagħmel xi rebbiegħa niedja, l-attakki jkunu ehrex.

Għall-ewwel il-weraq attakka juri tebgħa ċkejna lewn isfar mitfi min-naha ta' fuq. Jekk wiehed iħares għan-naha ta' taht ta' dik it-tebgħa, għandu jsib fil-weraq tebgħa bajda qisha għabra. Aktar tard it-tebgħa tisfar imbagħad għal Gunju jew Lulju tisfar u tidbiel.

Il-bdiewa kienu jahsbu li sakemm tattakka l-weraq biss ma jimpurtax. Issa jekk jiġi staġun hażin tista' tghid il-weraq kollu tad-dielja jidbiel b'dan il-mod, u jekk l-attakk ikun ahrax, jistgħu jintmessu wkoll l-ghenieqed tal-gheneb.

Tajjeb li kieku wiehed jilqa' għal din il-marda qabel ma tilhaq tidhol 'il ġewwa. Dari kienu jibixxu bil-*mistura burduliza* kif suppost. Din issir billi wiehed ihallat il-ġibs virġni msoffi u magħmul halib mal-kupru mahlul fl-ilma f'xi mastella kbira li tesa' xi erba' bramel ta' l-inbid skond riċetta apposta.

(Jissokta)




SMUGGLER'S CAVE BAR ♦ RESTAURANT ♦ PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full 'A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY





Da Luigi's
Restaurant & Wine Bar
For the finest food & best selection of wines
 30 Manoel De Vilhena Street,
 Mgarr - Gozo
 Tel: 2155 8681 / 2156 1316
 Fax: 2155 0122 Mob: 9988 8457

A Whole New Look

Sharmain's
Styling Salon

57,
 St. Joseph Square
 Zala, Gozo
 Tel: 2156 6236

Xerri l-Bukkett



Bar
Restaurant Pizzeria
*Dine while enjoying the best view in
 the Maltese islands*
 Triq iz-Zewwieqa Qala
 Tel. 21553500



HILITE
 HARDWARE STORE
FRANCO - BELGE
FIRE PLACES
Importers of
 Copper Pipes & Fittings
 Lava Solar Heaters
 Adensa Space Heaters
 and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884

TERNO ZONE

T.V.'s, Hi Fi Systems, Satellite Systems, Mobile Phones & Accessories,
 Cordless Phones, Car Audio & much more.

Fortunato Mizzi Street, Victoria Gozo, Malta.
 Tel/Fax: 2156 5304 Mobile: 79491809 / 99854176
 email: teknozon@maltanet.net



IL TERRAZZO
Bar & Restaurant
 • St. Simon Street, Xlendi, Gozo •

Host: **Joseph Mercieca**
 Tel: 21 550248 Mobile: 99446833

FUQ L-INTERNET

RADJU R.T.K. - 103 / 97.8 FM Stereo

IL-HAJJA F'GHAWDEX
<http://www.gozodirect.com/lumenchristi>



Wirt
Gżirtna



Il-Mużew tal-Kollegġjata- Bażilika tan-Nadur

Dan il-mużew jaf il-bidu tiegħu lill-qassis habrieki Dun Duminku Camilleri. Kien proprju f'Novembru tas-sena 1983 li huwa beda jiġbor l-oġġetti li huwa deherlu li kienu adattati għall-wiri f' mużew. Hekk kif in-numru ta' oġġetti bdew jiżdiedu, beda jberren fil-hsieb ta' dan is-sacerdot żagħżuġ fejn kien l-aktar post adattat għalihom. U minn hemm nibtet l-ideja li l-ahjar sala f'dak il-mument kienet dik imsejha l-Awla Kapitulari. Din is-sala kienet diġà mogħnija b' diversi kwadri u oġġetti oħra ta' certu valur artistiku. Naturalment, l-istess sala illum hija żgħira biex tilqa' fiha l-oġġetti kollha li għad baqa' fl-armarji f'naha jew oħra tal-knisja.

Sa fejn huwa magħruf l-aktar biċċa xogħol qadima fis-sala hija l-kwadru tal-Madonna tal-Hniena, li jgħib is-sena 1689. Huwa mahsub li dan il-kwadru huwa wiehed votiv, għaliex hdejn il-Madonna u binha Ġesù, insibu lil San Bastjan, San Mikiel u Santu Rokku. Dawn il-qaddisin kienu meqjusin protetturi kontra l-pesta. Tidher ukoll l-istess persuna li ordnat il-kwadru. M'hux magħruf l-awtur ta' dan il-kwadru.

Carlo Zimech

Carlo Zimech (c.1696-1766) li pitter il-kwadri tal-Qtugh ir-Ras ta' San Pawl u l-Kruċifissjoni ta' San Pietru li jinsabu fil-Kollegġjata u Bażilika tan-Nadur huwa rappreżentat f'dan il-mużew b'erba' kwadri fuq it-tila ta' l-erba' Evangelisti. Zimech kien sacerdot li trawwem fir-rahall ta' Haż-Żebbuġ, f'Malta, fejn ghex sa madwar is-sena 1749 meta ddeċieda li jmur jgħix fin-Nadur, x'aktarx minhabba saħħtu. Ix-xogħol li hareġ minn taht idejh kollu hadmu għall-knisja tan-Nadur. Ma' dawn li diġà semmejt hemm ukoll il-kwadru ta' l-Immakolata Kuncizzjoni li kien inhadem għal fuq altar.

Clemente Busuttil

Insibu wkoll żewġ kwadri ta' Clemente Busuttil li juru l-Primat ta' San Pietru u 'l San Pawl jikkonsagra lil Publiju (c1860). Clemente u Salvatore kienu jiġu wlied Michele Busuttil u allura kienu minn familja ta' artisti. Michele huwa magħruf għall-kwadru titolari tal-Assunta fil-Katidral ta' Ghawdex, waqt li wiehed mix-xogħlijiet ta' Salvatore huwa t-titular tal-knisja ta' Kerċem li juru lil San Girgor flimkien mal-Verġni Marija jinterċedu għal dawk milquta bil-pesta. Clemente u ibnu, Luigi, ghexu hajjithom f'Ghawdex u hadmu xogħol ta' pittura fil-gżira Ghawdxija; filfatt Luigi għandu biċċa xogħol ukoll fil-knisja ta' Sannat, dik tal-Verġni Mqaddsa tar-Rużarju. Clemente għal xi żmien kien mexxa dar tal-pittura fir-Rabat.

Giuseppe M.
Bezzina

Oggetti oħra

Insibu għall-wiri wkoll sett tal-Via Sagra antika, żewġ kwadri li juru lill-Bambin Ġesù fil-fisqija li kien fit-torri ta' Kemmuna u iehor tal-Madonna bil-Bambin li kien fit-torri ta' Garzes, fl-Imġarr, meta dawn kienu jagħmlu parti mit-territorju tan-Nadur. Imbagħad insibu kwadru kbir tas-Salvatur l-antik. Matul it-taraġ hemm imdendla tnax-il kwadru żgħir li kienu jinsabu fil-ġnub ta' l-altari fil-knisja l-qadima. Dawn kollha huma xogħol ta' artisti mhux magħrufa, imma xi whud minnhom huma attribwiti lil Francesco Zahra.

Fost dawn l-oggetti nsibu *skannel* u tabernaklu tal-injam indurat li kien jintuża fil-knisja l-antika u li fuqu hemm imnaqqxa s-sena 1742. Naraw diversi ġilandri ta' kobor varju, bl-iktar wahda antika ġġib is-sena 1765 fuqha, dik tal-vjatku ta' madwar is-sena 1812 u l-kapsula tas-sena 1813. It-tlieta l-kbar kienu mahdumin fl-1870, 1924 u l-ikbar wahda fl-1932 li ghadha tintuża sal-lum fi żmien il-Milied u l-Kwaranturi.

Fis-sena 1764 kienet saret urna ta' l-injam skulturata u indurata li fiha kien miżmum il-korp qaddis ta' San Koronatu. Din ġiet mibdula ma' oħra u llum fil-mużew narawha mimlija bi tliet bambini antiki; l-eqdem wiehed huwa dak li kien jintuża fi żmien it-Tre Re, ta' madwar is-sena 1820. Insibu għall-wiri parti mil-lisba li biha kien jitlibbes il-korp ta' San Koronatu tas-seklu tmintax, medaljuni tal-fidda ta' l-erba' fratellanzi, ir-raġġiera tal-bronż bil-hamiema f'nofsha (1908) li kienet ta' l-istatwa titolari u relikwarju antik tal-fidda (1720). Ma' dawn naraw pissidi, teka u vażett taż-żjut tal-fidda li kienu nġataw bhala rigal min-nobbli Giovanni Gourgion fl-1689, meta n-Nadur sar parroċċa (28 ta' April 1688). Ta' interess partikulari huma żewġ kuċċaruni tal-fidda; l-eqdem wiehed fosthom kien intuża biex tghammdu żewġ persunaġġi fl-istorja tal-gżira Għawdxija, Dun Ġwann Saver Cassar (fid-29 ta' Diċembru 1746), il-Gvernatur ta' Għawdex u l-Arċipriet tal-Matrici, u Mons. Mikiel Franġisk Buttigieg (fit-3 ta' Novembru 1793), l-ewwel Isqof ta' Għawdex. Mal-kollezzjoni nsibu diversi medalji u muniti, imqass tat-tqarbin tal-fidda li kien jintuża fi żmien il-pesta u l-kolera, u karlotti ta' persuni distinti bħal dik (flimkien mal-Bibbja) tal-Papa Ġwanni Pawlu II u tal-Kardinal Maurice Michael Otunga.

Kotba ta' l-Isqof Buttigieg

Insibu żewġ kotba tal-Isqof Buttigieg li wiehed minnhom huwa ffirmat minnu u fl-iehor insibu miktub minnu nnifsu hekk: "*Ex libris meis, Exorcista Michaelis Buttigieg 1814*". Wiehed huwa fuq il-morali, *Potestatis Panormitani* ta' R.P.E. Felicis tas-sena 1735 u l-iehor huwa dwar il-katekiżmu, *Pastore Apostolico* ta' Gian Carlo Ducos tas-sena 1720. Dawn il-kotba, miżmuma b'għozza kbira, kienu ġew mogħtija lill-Kolleġġjata Bażilika mill-Arċipriet Emeritus Mons. Mikiel Portelli. Barra minn dawn il-kotba nsibu wkoll żewġ antifonarji kbar li kienu jintużaw fil-kor fil-festi solenni, brevarji u messali antiki.

Fis-sala hemm għall-wiri t-tron l-antik ta' l-Isqof, siġġijiet tal-ġilda, wiehed tas-seklu sbatax u l-iehor tas-seklu tmintax, maskli ta' l-isparar, abbozzi tal-pittura tal-koppla u tal-lunetti, oggetti tal-pittura li kienu tal-pittur Prof. Lazzaro Pisani u għodda ta' l-iskultur Franġisku Saverju Sciortino. Naraw ukoll mezzobust ta' l-*Ecce Homo* tas-sena 1752, ras ta' San Pawl fil-ġibs ta' F. S. Sciortino, diversi abbozzi tal-pittura u statwi, l-appostli tal-festa li saru fl-1902, vażetti ta' l-alabastru u bukketti tal-ganutell, gandlieri tal-injam tas-seklu tmintax u kollezzjoni ta' labtijiet antiki ta' diversi kwalitajiet u qaddisin.

Fided

Insibu numru kbir ta' fided bħal dawk li diġà semmejja li ġew mogħtija minn Giovanni Gourgion (1689), pissidi kbir (c.1750), ostensorju (c.1830), sfera antika li hija xogħol ta' Aloisio Fenech tas-sena 1774, ċensier tal-fidda (c. 1775) li kien mahdum minn Gio Carlo Cassar, żewġ ċnieser oħra tas-sena 1895 mahdumin l-Italja, karti tal-Glorja (c. 1760) u numru kbir ta' kalkijiet ta' kull qies u għamla u oggetti sagri oħra.

Riferenzi:

Bonnici Alexander, In-Nadur. Buhagiar Mario, Paintings in Gozo – A concise analytical history in Gozo: The roots of an Island (1990).
Noti mġħoddija lili minn Dun Duminku Camilleri.



XHIEDA NISRANIJA FL-ISTORJA TAL-KNISJA GHAWDXIJA

*L-uniku ritratt li jeżisti ta'
Dun Karm Cachia*

Dun Karm Cachia Bniedem Kontemplattiv

jikteb Angelo Xuereb

Dun Karm Cachia kien mixhut għall-hajja kontemplattiva, jiġifieri kellu preferenza għat-talb li huwa l-ghajn ta' qawwa għal kull xorta ta' attività.

Dan ma jfissirx li huwa kien joqghod jitlob u ma jagħmel xejn aktar. Infatti huwa kien mogħti wkoll għall-qrar u l-predikazzjoni. Izda għaraf isaqqi l-attività tiegħu permezz ta' relazzjoni intima ma' Alla.

Sa minn tfulitu huwa kien miġbud għall-hajja ta' talb u baqa' hekk anki meta sar qassis. Minn fomm u ma kienx johrog kliem bla bżonn għajr hwejjeġ spiritwali. Anki l-mixja tiegħu kienet tikxfu, peress li harstu kienet tkun baxxuta lejn l-art, qisu m'hux ta' din id-dinja.

F'hajtu huwa dejjem irrifjuta uffiċċji u karigi. Čahad il-post ta' kappillan ma' l-Isqof Camilleri kif ukoll ta' Viċi mal-Viċendarju ta' l-Għasri. Ir-raġuni ta' dan kollu hadd ma jafha, izda Dun Karm Cachia kien jagħmel milli jista' biex il-hin tiegħu jqattgħu ma' Alla fis-skit.

Forsi wiehed jiehu l-impressjoni li din hija hajja ta' harba mir-responsabbiltajiet fi hdan il-Knisja. Anki fi żmien u kien hemm min wasal biex qal li dan il-qassis ma ried jagħmel xejn hlief iqarar xi mara.

Izda Dun Karm kien jippreferi li joqghod fejn dak li kien ihobb l-aktar. Infatti jekk ma kontx issibu fil-konfessjonarju, kont issibu f'riglejn Ġesù Sagramentat. Huwa stess stqarr li qatt ma kien inehhi lil Ġesù minn quddiem għajnejh. Darba tant intilef quddiem is-Sagrament, li ma ndunax li s-sagrigan għalaq il-knisja, u hekk kellu jghaddi l-lejl shih il-knisja. Waqt is-siegha ta' adorazzjoni kien jiċċassa quddiem is-Sagrament filwaqt li kultant kien jagħmel xi mossa b'idejh, qisu qieghed jara lil Ġesù fis-sura ta' bniedem kif fil-fatt gara. Dan narawh ċar mill-ittri tiegħu.

Tant kellu għal qalbu l-hajja tat-talb, li lanqas fis-sajf, ma kien imur passiġġata kif kienu jagħmlu l-qassisin ta' żmien. Darba qal fi priedka li dik ir-ruh li thobb lil Ġesù fl-Ewkaristija, "ma jibqgħalha ġibda lejn xejn u lejn hadd hlief li dduq kemm huwa helu Ġesù fit-tabernaklu ta' l-imhabba".

Ittra li ġġib id-data tat-12 ta' Settembru 1941, turina kemm kien bniedem ta' talb: "Meta nkunu oppressi mid-dwejjaq u mit-tbatijiet ta' din id-dinja, għandna noqorbu iżjed lejn Ġesù Sagramentat bl-umiltà, ninxtehtu quddiemu nitolbuh l-ghajjnuna biex ma nonqsux u nsufri bil-ferħ is-slaleb li joghġbu jagħtina".

Dun Karm Cachia jghallimna li f'dinja mimlija storbu għandna nsibu hin għat-talb liturġiku u personali.

gozo press

GP gozo press

**Offset & Letterpress Printing
Graphic Design Studio**

Mġarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@anvol.net

MARIO

DISPENSING OPTICIANS

57, MAIN GATE STREET, VICTORIA, GOZO.
Prop. Mario P. Grech F.A.D.O. (Lond.)
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

*Eħilsu mill-gilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAPP,
ALUMINIUM U PLASTIC, KIF UKOLL FLY SCREENS.




**KOLLOX BI
PREZZIJET
RAĠJONEVOLI**

Għal aktar dettalji rrikorru għand:



David Cocco Palmieri Street, Nadur, Gozo
Tel. 21553352/21562211 - Mob. 9949 5001 - Fax 21562211



*Issa tista'
tħawwar
il-borma
bħal dari*

*Issib Ħwawwar, Hxejjex Aromatici,
Frott Imqadded għall-Ħelu
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.
TEL: 2156 2160**

Għawdxin li għadna niftakru - 7

Minn Pawlu Mizzi

GORG GERIT

Mix-xjuh ta' żmieni ma nafx min ma jiftakrux. Twil twil u niexef qisu musulew. Ta' ftit kliem. Dhuli, qalbu tajba u twajjeb ma' kulhadd. Meta ma kienx ikun il-forn, kont issibu nieżel jew tiela' minn Marsalforn ċeklem ċeklem fuq karrettun b'daqsejn ta' hmara kemm kemm tiharrek. Gieli xi darba filghaxija kien jieqaf il-wied jilghab logħba boċċi ma' Karmnu tal-Baxan u ma' l-imghallem ta' l-Ilma.

Kurjuż ismu! Gorg Gerit! Bi tnejn bħal ta' daż-żmien. Mhux ghax dari ismijiet hekk kienu rari. Kien hawn hafna min kien jismu Gamri, ngħidu ahna, tahlita bejn Ganni u Mari jew Gannikol. Jew Ganfrangisk. U baqa' min anki illum isemmi hekk. Jiguni f'mohhi Gorg Frank u Gorg Mario. Ismijiet li juru l-holqa tal-familji f'soċjetà tradizzjonali.

L-istudju ta' l-antropoloġija jsejhu dawn il-familji patrijarkali ghax jixhdu l-awtorità kwazi biblika tal-missier. Isem Gorg Gerit, imma, ma kienx hekk.

'Originalment, in-nannu Marcell lil missieri semmih Gorg għal missieru!', qaltli bintu Gorga. 'Imma, darba kienu haduh il-festa ta' Santa Margerita f'Ta' Sannat u kienu jiggustawh jghid 'Viva Gerit' kif kien semagħhom jghajtu hi u hierga l-istatwa. U baqghetlu Gorg Gerit!'

Dawk ixjeh minni aktarx kienu jafuh b'laqmu Gerit. U sal-lum għadhom jafuhom daqqa b'Ta' Gerit u daqqa b'Ta' Marcell. Ghax missier Gorg Gerit kien jismu Marcell. Filfatt kulmin iżzewweġ għandu semma' Marcell jew Marcella. Dik suor Marcella l-missjunarja li xi snin ilu kienet giet maqtula fil-Pakistan hija wahda minnhom.

Dawn ta' Marcell fi żmienhom kienu kollha furnara. Kellhom forn lejn Ta' Savina, dejjem magħrufa għall-kwalità tal-hobz li kienu jahmu. Imma meta żzewweġ, Gorg rama għal rasu u fetah forn iehor hdejn San Gorg tal-Hagar.

L-ifran dak iż-żmien kienu mfitxija aktar minn hanut tal-merċa. Il-mekka ta' kull familja. Il-mara tad-dar kienet għandu kuljum. Biex tagħgen u biex tixwi. Rari kienet tibdlu. Min għandu ż-żmien tiegħi ma jstax ma jiftakarhiex fuq il-lembi thmejjer jew iddoqq l-ghagina. Jien niftakar lil ta' Klement, mara qasira hoxna dejjem għandha x'tagħmel. Ma tgemgem qatt. U kif tisma' lil xi hadd igerger li waqghet shana jew li qed jagħmel il-ksieh, kienet tgħid: 'Ejjew ngħidew patirnistur għal kull hinew hinew!'. Drawwiet li illum inqatghu.

Sa żmien tfuliti l-forn kien hafna drabi ghajn ta' xnighat jew ghidut. Mikrokożmu ta' ġurnalizmu modern. Kif hu l-hanut tal-barbier illum. Mill-forn kienu johorġu l-ahbarijiet kollha! U b'aktar sensazzjonalizmu minn dak tal-gazzetti!


B'hekk kont sirt naf li Gorg Gerit kien hareġ mija u hamsin lira għall-kappella tal-Kurċifiss. Meta ghidt lil ommi m'emmnitnix. Mija u hamsin lira! Lanqas ngħoddhom ma kont naf! Kulhadd jitkellem fuqu. Jien ta' tfal tant baqghet impressjonata f'mohhi dik is-somma li kuldarba li Wiġi tar-Ratljana kien jagħtini xi tliet habbiet (inqas minn mill wiehed fi flus tal-lum) talli kont ngħinu jhott jew jghabbi l-biegha, kont bdejt ingemmagħha biex xi darba ikolli lira tletiet (960 tliet habbitijiet kienu jagħmlu lira).

Illum wara sebghin sena dik il-ġraja baqghet stampata f'mohhi aktar mir-riha saħharija tal-hobz jahraq li kienet issammarni mal-forn tiegħu!

U kuldarba li nidhol San Gorg u mmur fil-kappella tal-Kurċifiss kont nisthajjel lil Gorg Gerit taht is-salib flok San Gwann. U f'qalbi ngħid: 'Imma dan m'hux Gorg Gerit?'. Bir-raġunar tal-lum: 'Ma kienx minn tal-Ljun? Kif sab ruhu f'San Gorg?'

Dażgur li kien! U akkanit ukoll. Imma l-parrokkjalizmu ta' dari ma kellux l-ghamad tal-fanatizmu tal-lum!

'Wirt il-mentalità medjevali', spjegali l-Prof. Jeremy Bosavaign meta bdejt ngħidlu x'kien qed jgħir fi gżiritna.



Nisthajjel kieku Gorg Gerit kellu jisimghu min jaf kemm kien jghid: 'Don bunswa! Midju vuli! Xi tkun! Mele ahne qatt writna m'ghand ta' Midju?'

U kien ikollu raġun. Ghax għalih, bħall-kotra fi gżiritna, ghax għandu jhabbel rasu fuq il-Medjuevu? Mhux biżżejjed l-inkwiet tiegħu u tal-familja!

U ta' Gorg Gerit ma kinitx zghira! B'kollox kienet tghodd ghaxra. Tfal kellu hdax. Ghexulu tmienja, erba' bniet u erba' subien, u kollha rabbiehom bieżla u bilghaqal. Minnhom semma' wiehed għalih, Gorg, li meta kiber dahal pulizija, u tifla għal martu Gorga li saret majjistra l-isptar. Erba' Gorgijiet f'dar wahda! Mill-bqija kellu 'l Żuzu li għenu sakemm sata' l-forn, sakemm sab post ma' ta' l-MMU, 'il Marcell li fetah forn għal rasu l-Gharb, 'il Ganni li kif kiber beda jahdem il-madam imma spicċa wkoll il-forn, u lil Giga li laħqet teacher, u 'l Rita u Ċensa. Dawn meta ma kinux m'ommmhom id-dar jahslu u jsajru, kont issibhom il-forn joborxu l-art jew jagħgnu.

Kulhadd jahdem u jghin wiehed lill-iehor!

Mur sibha familja bhal dik ta' Ġorġ Gerit illum! Mid-dar għall-knisja. Quddiesa kulhadd kuljum. Tal-paternoster normalment. U kull flgħaxija l-katekiżmu. Kif kien jisma' l-qanpiena tnaqqar kont tisimghu jghajjat lil bintu Rita biex thalli minn idejha u tigri lejn San Ġorġ.

Din Rita ritratt iehor ta' tfuliti! Kienet hi li għallmitni d-duttrina biex ghamilt l-ewwel tqarbina. Idha ghadni nħosha f'idi nimxu flimkien lura d-dar!

Kont intir meta xi kultant ommi kienet tibghatni ghandha b'xi bringiela jew basla fuq għatu tal-landa biex Rita tixwihomlna.

Għax kos, dari l-forn ta' Ġerit kien il-kċina tal-ġirien kollha. L-iktar nhar ta' Hadd. Kemm dixxijiet! Ross, imqarrun, haruf bil-patata. Riha taqsam. Ma kontx nissaporti ma nnaqqarx. U min jaf minhabba f'hekk kemm-il qarsa qarsitni ommi. Kien ikollha seba' mitt sena sakemm johrog id-dixx tagħna.

U forsi, għalhekk, għalkemm twajjeb, Ġorġ Gerit kien ukoll xi ftit nervuż!

'X'wehde dejn tagħmelhe men-nis! X'peċenzje jrejd ikillik!'

U min jghidlu: 'Ġorġ, x'hin tieghi hareġ?'. U min: 'Ġorġ, illejlja fis-sitta sew?'. Jew: 'Ara, Ġorġ, kif inharaqli!'. U Ġorġ jisma' bla ma jtkellem.

Illum mhux faċli timmaġina dak it-tip ta' forn. Intrata dejqa, imbagħad warajha kamra bil-hnejjiet 'il gewwa minnha b'hoġor ilmiebi fuq ġenb wiehed u hoġor iehor fuq il-ġenb l-iehor b'tagħmira pali twal u qsar fuq xkaffa fuqu. Il-forn kien faċċata tal-bieb. Kien dejjem magħluq b'bieba tal-hadid mghotti bi ftit qazbija. Fuqu l-forna fejn kien iżomm xi hbejziet għas-shana. Fuq tilar hdejh kien hemm varjetà ta' hobz iehor, minn hbejziet sa hobz tar-ratal u kxaxen jew bziezen tal-Franċiż. Fdal ta' l-ifran tas-Sibt!

Dik l-abbundanza ma kinitx minn dejjem f'pajjiżna. Mhux kulhadd kellu x-xorti jiekol hobz abjad. Il-haddiema, l-iktar il-fqar bla xogħol, kienu joqogħdu bil-mahlut, hobz ismar, magħmul minn tahlita ta' qamh u xghir. Minn hawn l-espressjoni li ngħidu għal xi hadd li ma nafux: 'Dan x'hobz jiekol?'

Kien hawn il-faqar dak iż-żmien!

Lanqas ix-xkora li fiha kien jiġi d-dqiq ma konna narmu. Min ma kienx jużaha għall-garr flok horga, kien joftoqha biex jagħmilha xoqqa għall-hwejjeġ. Hafna drabi kienu jizbghuha blu u jagħmluha bluża ta' l-għawm. Mhux dejjem, imma, iż-zebgha tal-hwejjeġ kien jirnexxilha tghatti l-marki tad-ditta tad-dqiq. U ma konniex nidhku bi ftit f'Marsalforn meta konna naraw fuq il-warrani ta' xi monsinjur niezel fil-banju ta' l-isqof il-kitba: 'Best Quality'.

Imma dan Marsalforn kellu dehriet wisq aktar romantiċi għaliġa. Id-dehra ta' Ġorġ Gerit għaddej minn fejn tal-Gizwi b'daqsejn ta' hmara mghobbi mbarazz tan-nies, qisu akkwarell ta' Caruana Dingli! Minn ftit qabel Santa Marija kont tarah iterraq b'xi mitraħ tat-tiben u xi erba' sigġijiet slugati. Jew xi biċċa għamara ohra li ma kinitx meħtieġa r-Rabat: il-lavaman, it-trepied bil-friskatur u l-buqar, il-banju... il-kamra tal-banju komplita għal dak iż-żmien.

L-ewwel waqfa tieghu l-Kapuċċini. Jinviżta, jagħtihom il-hobz u jibqa' niezel. Ġieli fil-bieb kien isib jistennih il-Fra tat-Talija qabel ma johroġ għaċ-ċirka. Fil-gwerra barra ta' burdnar kien ukoll jagħmilha ta' kurrier u ta' kuċċier: daqqa biex iwassal il-hobz lis-sorijiet il-Qbajjar, u daqqa biex jiehu xi soru tal-klawsura għand it-tabib minn Għar Qawqla. Il-hami baqa' sa l-aħħar il-hobz tieghu.


Ahna konna mmorru għandu kull nhar ta' Tnejn. Niftakar kull hobza daqs il-paralun tal-lampa li kellu n-nannu fl-intrata. L-għaġna kienet isservina għall-gimgha u tagħha Ġorġ Gerit kien jehdilna tmintax irbigħi. Lanqas kien jara xi tkun tajtu. Jitfagħha f'bott u jkompli jdahhal jew johroġ il-hobz bil-pala. Ta' tfal li kont ġieli kont niskanta nħares lejha.

Darba Ċensa, bint Ġorġ, hasditni. Kien fiha m'ghola sur imma kienet thobb tiċċajta. Iggustatni niskanta lejn missierha jdahhal u johroġ il-pala mill-forn. U qaltli: *'Trojtċ tithul magħne?'*. Jien harist lejha u hrabt nigri qisni rajt ix-xitan.

Sal-lum għadni ma nafx l-għaliex. Niftakar, imma, li ftit qabel fil-klassi s-ser ta' l-arkitett kien qabbadni naqra l-istorja tat-tifla li qerdet ġganta ta' Patri Manwel Magri, dak fejn il-ġganta tghid: 'Issa oqghod fuq il-pala halli ngħallmek ta' furnara'. Ma jidhirlix li minn dakinhar qatt ersaqt iżjed lejn il-forn ta' Ġorġ Gerit.

Lil Ġorġ Gerit, iżda, ma nsejtu. La bil-pala u lanqas fuq il-hmara. L-ikbar impressjoni li halla fuqi, imma, hi s-sens ta' dhulija li kellu ma' kulhadd, ta' Ljun u ta' l-Istilla. Dik l-ghotja lill-kappella tal-Kurċifiss ma ninsihix. Għaliġa tassew mudell għal min sinċerament irid iwaqqa' l-għamad tal-parrokkjaliċmu medjevali u jghix b'mohħ miftuħ!

U meta ftit qabel ma għalaq il-forn tieghu, ibnu Ġanni stedinni għall-ftira tal-ġobon, ma stajtj ma naċċettax l-istedina mill-qalb.




X'se nħallulhom lil uliedna?

Wiehed mill-proverbji Maltin iwissi u jghid: "Tibni u tghalli, tmur u thalli". Jekk hemm qwieli li bl-ebda mod ma tista' xxellifhom jew tmerihom, dan bla dubju huwa wiehed minnhom. Jalla, imma, dan il-ġid li sa nħallu warajna, ma naqilghux salt inkwiet bih. Min hu midhla tal-qorti jaf kemm kawżi jsiru htija ta' dan l-imbierik wirt, kawżi li jgebbdu s-snin, saħansitra bejn l-ahwa.

Wirt materjali

L-ewwelnett biex tabilhaqq il-ġid materjali li sa thalli warajk jinqasam kif trid int, trid issejjah nutar u tagħmel testment. U dan, nismagħhom jghidu, jaqbillek tagħmlu meta għadek tiflah tiekol l-imqarrun il-forn. Hekk, bl-iswed fuq l-abjad, taċċerta ruhek li meta ismek jinqata' mil-lista tal-hajjin, ir-rieda tiegħek sa sseħħ mija fil-mija. Imma kull kif, trid toqghod b'seba' għajnejn biex tagħraf tkun ġust ma' kulhadd, speċjalment jekk dawn il-werrieta jahbtu l-istess uliedek. Tinsiex li karta bil-ġmied iġġib il-ġlied. Tiżbalja bl-ikrah jekk tagħmel il-preferenzi. Quddiem il-preferenzi u l-ingustizzja, x'aktarx jagħtik li tirribella. U flok uliedek jibqgħu jiftakru fik, iberkuk u jitolbu għalik, għandu mnejn, ha nuża kelma iebsa, jibdedw jishtuk.



Wirt ġenetiku

Qabel dan il-wirt materjali jiġi l-wirt ġenetiku. Hawnhekk jitfaċċa l-miraklu tan-natura. F'kull tarbija, ma' l-ewwel waqt tat-tniissil tagħha, meta l-bajda ta' l-omm tiltaqa' ma' l-isperma tar-raġel u tkun fertilizzata, issir it-trasmissjoni shiha tal-wirt ġenetiku. Din il-hlejqa ġdida tirċievi mill-bidunett dak kollu li setgħet tirċievi m'għand ommha u missierha, m'għand in-nanniet u l-bqija ta' l-antenati tagħha. Wara dan il-mument tal-konċepiment, dan il-patrimonju ġenetiku la tista' żżidu u lanqas tnaqqsu.

L-ulied jirtu m'għand il-ġenituri tagħhom hafna fattizzi, kemm ġewwa u kemm barra. Jirtu mhux biss it-tul, l-għamla tax-xagħar, il-lewn ta' l-għajnejn u tal-ġilda u mitt haġa oħra, imma wkoll it-temperament u l-karattru. Ġie li tifel ikun qisu missieru mqaxxar. Tismagħhom jikkumentaw xi whud: "Dak it-tifel kalm u beżziegħi bħal missieru; dik it-tifla mserdqa u fuq ruhha bħal ommha". Bir-raġun il-Malti jghid: "Il-fula bint il-miżwed u r-razza dejjem tiġbed".

Naturalment hafna mill-karatteristiċi fiżiċi u mentali li nkunu writna jistgħu jkunu modifikati jew influwenzati bil-kwalità ta' ambjent li nitrabbew fih. In-natura u l-ambjent għandhom l-istess qawwa ta' influwenza fuq it-tiswir tal-personalità ta' kull individwu. Hu tewmin, anki identiċi; rabbihom f'ambjent differenti u tibda tinnotta li ma jtilghux 'fula maqsuma'.

Wirt spiritwali

Bdejt bil-wirt materjali li rridu jew ma rridux ikollna xi darba nhalluh lil ta' warajna. Kif aċċennajt fil-bidu, hadd m'hu se jiehu l-iċken habba miegħu; prova ta' dan issibha sa fil-lipsa tal-kefen li tinhiet bla bwiet. Semmejt ukoll il-wirt ġenetiku, dak it-tinqix li ghamlet ommna n-natura, anzi li tkun hasbet ghalih sa minn kmieni meta ghadna mkenna fil-ġuf. Imma jeżisti wkoll wirt iehor ghal kollox differenti, wirt spiritwali li speċjalment ahna l-ġenituri obbligati nhalluh lill-gheżiež tagħna. Minn dan il-wirt li jiswa iktar mid-deheb u l-fidda, sa nsemmi biss aspekk wiehed - l-ispirtu ta' ferh u mħabba li bih ghandna nzejnu l-qalb u l-mohħ tat-tfal.

Spirtu ta' ferh u mħabba

Jiddispijaċini li dan l-ispirtu ta' ferh u mħabba qed nohonquh sa mit-tfulija. Iz-żmien hekk sabih u prezzjuż tat-tfulija qed intaqqluh. Flok inzewquh jekk jista' jkun bis-sebat ilwien tal-qawsalla, qed nitfgħu fuqu bħal faldrappa sewda. Issib ġenituri morda bi tliet fissażżjonijiet kbar: fissażżjoni fuq ix-xogħol, ohra fuq id-dar u t-tielet wahda fuq l-iskola.

Bosta qed jgħixu hajja sfrenata. Minn xogħol għal xogħol. Id-duttrina ta' x'inhu *bizżejded* ma jitgħallmuha qatt. Bilkemm jiltaqgħu nhar ta' Hadd fuq l-istess mejda għall-ikla ta' nofsinhar. Jgħixu biex jahdmu flok jahdmu biex jgħixu. Tiltaqa' ma' missirijiet lil uliedhom jarawhom biss reqdin; la jkellmuhom u wisq inqas jilagħbu magħhom. Ma' dan il-ġenn issib min huwa wkoll żmagat fuq id-dar. Iridha lussuża, mimlija sa ruh ommha b'kull kumdità li tista' tohlom biha. Is-sabiha hi li meta llestuha, id-dar ingibuha qisha mużew, kollox xomm u erfa'. Sa kważi żoni pprojbiti nsibu fiha. U biex inkomplu l-kwadru, tinbet l-ahħar fissażżjoni fuq il-kwistjoni ta' l-iskola. M'humiex kuntenti li wliedhom jirnexxu. Iriduhom dejjem bil-palju. L-ewwel f'kollox. Hawnhekk ghandna ambizzjoni żejda li saret komuni daqs il-budebbus fi żmien il-ful. Lit-tfal irriduhom ilahhqu ma' elf haġa, speċjalment mal-privatijiet. Il-privat, suppost, huwa bħall-medicina; jehodha biss min ghandu bżonnha. Imma haslet dahlet il-kultura tal-privat (li bejnietna, hawn min qed jagħmel l-isbah negozju b'rihitha) u nammetti, mhux lakemm dak li jkun jibqa' ma jimradx biha. Il-pressjoni soċjali m'hijiex faċli li taqa' u tqum minnha u tfarfarha minn fuqek.

Quddiem dan il-ġiri u dan il-ġenn, flok ambjent ta' ferh u mħabba, x'aktarx issib ambjent ta' gdiem u tilwim. Hajjet il-ġenituri titgerfex u tithabbell għax jagħmew wara l-frilli. Isiru qishom xkora nervi u malajr jitilfu l-boxxla. Jibda l-kliem iebes, ngħaddu għas-swat u ġie li nispiċċaw bil-vjolenza. B'hekk nifthu ferita fil-qalb tarja tat-tfal, ferita li biż-żmien forsi tnaqqas mill-uġiħ imma ma tagħlaq qatt. Din hi t-traġedja li qed tolqot kważi ġenerazzjoni shiha. Sa minn ċkunithom qed nitfgħu fuqhom doċċa kiesha li treżżahhom.

Fiċ-ċentru tal-familja dahhalna l-flus u l-kapriċċi u keċċejna lil Alla. U fejn m'hemmx Alla, issib xi haġa hazina u morra minn ġewwa. Biex nibnu fuq is-sod, fil-familja rridu rrawmu ambjent san ta' ferh u mħabba. Din m'hijiex xi haġa faċli, speċjalment fi żmienna; iva, faċli biex tgħidha u tippridkaha imma diffiċli biex tniżżilha fil-prattika. Hi kif inhi s-sitwazzjoni li ghandna ma' wiċċna, ngħid u nteni li biex il-familja tirnexxi, irridu rrawmu fiha dan l-ispirtu nisrani. Jekk nagħmlu hekk, id-dar tagħna tkun tixbah lil dik id-dar imsemmija fil-Vanġelu: tinzel ix-xita, ifuru l-widien, iqumu l-irwiefen, imma hija tibqa' wieqfa.

L-aqwa wirt li nistgħu nhallu lil uliedna huwa tabilhaqq ambjent fejn tiftah u tfewwah il-warda ta' l-imħabba, fejn tonfoħ u sserrah iż-żiffa tal-ferh. Ma ninsewx li t-tfal, kif osserva wiehed għaref, huma bħal fjuri sbieħ u delikati. La huma sbieħ, ta' min jifrah magħhom u jgawdihom; la huma delikati, ejjew noqogħdu attenti u nibzghu għalihom. Irridu noffruhom l-isbah ambjent li nistgħu noffru, speċjalment bejn l-erba' hitan tad-dar. Dan l-ambjent m'għandu bżonn ta' ebda lussu. Kulma jrid huwa atmosfera ġenwina ta' mħabba u ferh.

GREZZJU BONELLO
Water Proofing Service
for Roofs and Walls

'Grež Jos', Tel: 2155 7694
 Filfla Street, Għajnsielem Mob: 9946 9102

AXIAK BROS.
(STONE DECORATORS) LTD.
 Limestone Decorations
 Manufacturers

Factory:
 Xewkija Industrial Estate,
 Taflija Road,
 Xewkija, Gozo - Malta.
 Tel / Fax: **21560252**
 Mobiles: (Charlie) **99477866**
 (Michael) **99477865**
 E-mail: **caxiak@vol.net.mt**
 Web site: **www.stonedecorators.com**

AWARDED 1995/2000

int u sahhitek

L-appuntament
ta' Dr Mario Saliba M.D.
mal-qarrejja tagħna.



It-Tniġġis tal-Baħar

Malta u Ghawdex huma mdawrin bil-baħar Mediterran. Dan il-baħar huwa bħal vaska kbira ghax huwa tista' tghid magħluq minn kullimkien ghajr għal ftuh fl-Atlantiku n-naha ta' Gibiltà. Minhabba l-gheluq tieghu dan il-baħar huwa iktar sugġett għat-tniġġis kemm mill-kosta ta' madwar u kemm minn żjut minn vapuri u tankers li jbahħru minnu.

Il-baħar ta' madwar il-gzejjer Maltin, għalhekk, huwa kontinwament fil-periklu li jiġi mniġġes minn xi kwantità ta' żejt minn dawn il-vapuri. Jekk jiġri dan jista' jfisser diżastru għalina ghax ahna niddependu mill-baħar tagħna fil-qasam tat-turiżmu. Barra dan, it-tniġġis tal-baħar jiġi wkoll mid-drenaġġ u xi kimiċi industrijali (mid-Drydocks) li narmu ahna stess fih. Sal-lum il-fabbriki tagħna ma għandhomx sistemi fejn jiġbru ż-żjut, il-kimiċi u l-metalli, iżda minflok, dawn jintefghu direttament fid-drenaġġ. Suppost li sassenja 2005 kull drenaġġ li jintrema' fil-baħar irid ikun ittrattat u msoffi mill-mikrobi u l-kimiċi industrijali kollha. Biex isehh dan hemm bżonn ta' investiment enormi ta' bejn Lm45 u Lm65 miljun. Dan l-investiment jinhtieg tibdil fl-immaniġġjar ta' drenaġġ industrijali ghax jekk dan jibqa' jithallat mad-drenaġġ domestiku jista' jikkawza tip ta' *sludge* li ma jkunx possibbli li tittrattah. Min-naha l-oħra jekk id-drenaġġ domestiku ma jkunx fih kimiċi jista' jintuza għall-agrikultura bħala fertilizzant.

Issa l-baħar dejjem ikollu kwantità ta' pjanti mikroskopiċi li jissejhu *phytoplankton*. Dawn huma importanti hafna fis-sistema ekoloġika. Huma jieħdu l-enerġija mix-xemx u jużaw nutrijenti li jinsabu fil-wiċċ tal-baħar u jipproduċu l-ikel. Dan l-ikel jintuza mill-gambli li mbagħad dawn jittieklu minn hut akbar u hekk jagħmlu forma ta' katina


ta' l-ikel. In-numru ta' hut fil-baħar jiddipendi minn dawn il-pjanti mikroskopiċi. U għalhekk il-hajja kollha tal-baħar tiddipendi minn dawn ukoll. Għalhekk dawn huma ta' importanza kbira għall-hut iżda l-ammont tagħhom irid jibqa' kkontrollat ghax jekk ikun hemm abbondanza minnhom jagħmlu l-hsara.

Dan jiġri billi jkun hemm id-drenaġġ fil-baħar naturalment ikun hemm iktar nutrijenti. Minhabba din iż-żieda fl-ammont ta' nutrijenti, il-pjanti mikroskopiċi jizdiedu bl-abbundanza u jkun hemm iktar ikel għall-hut. Sa ċertu punt dan huwa tajjeb, iżda li jiġri hu, li l-ammont ta' dawn il-pjanti fil-wiċċ tal-ilma jidher aħdar. Dan jiġri l-iktar f'portijiet fejn ma jkunx hemm kurrent u moviment fil-baħar. Għalhekk meta l-bilanċ jintilef il-katina ta' l-ikel titharbat u s-sistema ekoloġika tispicċa.

Id-drenaġġ, bħalma jaf kulhadd, huwa ta' hsara għall-bniedem ghax jikkawza mard bħal infezzjonijiet fil-ġisem. Barra minn hekk meta jkun hemm hafna minn dawn il-pjanti mikroskopiċi, jipproduċu valeni li jidhlu fil-frott tal-baħar bħall-arzell, li meta jittieklu mill-bniedem jikkawza d-



Il-Katina ta' l-Ikel



deni ta' l-imsaren. Is-sintomi jibdwew wara biss tletin minuta li tkun kilt minn dan il-frott u dak li jkun ikollu hafna dardir u rimettar flimkien ma' u'għigh kbir fiż-żaqq u jista' jitlagħlu d-deni. Minkejja li mhux dejjem tinstab il-konnessjoni bejn mard u t-niġġis tal-baħar, għal saħħitna huwa importanti li jkollna baħar nadif.

Tip ieħor ta' tniġġis tal-baħar huwa permezz ta' żebgħa li tintuża fil-qiegh tad-dgħajjes. Din it-tip ta' żebgħa tissejjah *TBT (tributyltin)*. Din hija pprojbita skond il-liġijiet tal-Unjoni Ewropea. F'Malta xi użu ta' din iż-żebgħa seta' kien hemm fl-inhawi tad-*Drydocks* u l-*Yacht Marina*. Biex wiehed jgħid fiċ-ċert iridu jsiru studji speċifiċi. Sfortunatament dawn l-istudji mhux faċli li jsiru u, skond il-Kap tad-Dipartiment tal-Bioloġija fl-

Università ta' Malta, il-Professor Victor Axiaq, ir-riżorsi huma limitati, peress li tkun trid laboratorji mgħammra apposta għal dan ix-xogħol, u tip ta' rikerka li twettaq dawm il-mizuri kollha li huwa marbut li jwettaq skond il-Konvenzjoni ta' Barcellona. Skond din il-Konvenzjoni, li Malta diġà ffirmat, kull tip ta' drenagg irid jiġi trattat u msoffi qabel jintefa' fil-baħar. U lanqas nistgħu nitfgħu xi tip ta' skart ieħor tossiku fil-baħar. Skond il-Gvern, Malta talbet sa l-2005 biex tkun tista' timxi skond din il-Konvenzjoni. Din it-talba kienet milqugħa mill-UE kif kienu milqugħa hafna talbiet oħra għall-perjodi ta' transizzjoni sakemm niġu konformi mar-regolamenti tal-UE.

(L-email ta' Dr Saliba huwa: msaliba@waldonet.net.mt)

Ta Pawlu

Bar & Restaurant



Tel: 2155 8355
 Mob: 9942 1536
 Fax: 2156 4382

4 Triq Manuel de Vilhena, Imgarr, Gozo, GSM 104.






LANTERN

**Guest House
Restaurant • Pizzeria**

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt

SEA VIEW
APARTMENTS
ALSO AVAILABLE



Kampjonat Easyline ta' l-Ewwel Diviżjoni

Nadur Youngsters Champions għas-seba' darba

Nadur Youngsters iċċelebraw ir-rebh ta' dan is-seba' *championship* fl-istorja tagħhom u t-tieni wiehed konsekuttiv meta spicċaw b'44 punt f'ras il-klassifika. Kien kampjonat meritat għax huma kellhom l-iktar tim konsistenti u bl-inkluzjoni ta' Eduardo Do Nascimento u Muscat f'nofs il-kampjonat huma ziedu s-sahha tagħhom u saru superjuri għal kull avversarju iehor. M'hemmx dubju li d-distakk li kisbu f'ras il-klassifika jikkonferma dan. L-attakkant Braziljan tagħhom Do Nascimento gie vvutat bhala l-aħjar plejer Barrani tal-GFA.

Bhala *runners-up* għal darb'ohra reġghu spicċaw Għajnsielem li issa ilhom snin twal jistennew biex jergghu jirbhu l-kampjonat. L-attakkant tagħhom Alloysius Ibhuelu spicċa bhal l-aqwa skorers tal-kampjonat. *Żebbuġ Rovers* spicċaw fit-tielet post, fejn għalihom dan kien l-oghla pjazzament fl-istorja tagħhom. Ta' sodisfazzjon għaż-*Żebbuġin* kien li d-difensur tagħhom Alex Tramboos kien magħżul bhala l-plejer tas-sena tal-GFA. Huma kienu segwiti minn *Xewkija Tigers* u *Victoria Hotspurs*. Relegati għat-tieni diviżjoni spicċaw *Xagħra United* u *Qala St Joseph* biex b'hekk għamlu ritorn ta' malajr lejn it-tieni diviżjoni. Daniel Attard tax-*Xagħra* ntagħżel bhala l-iktar player promettenti ta' l-ewwel diviżjoni.

Kif spicċaw l-ewwel diviżjoni

	L	R	D	T	F	K	Pti
Nadur Youngsters	18	14	2	2	41	9	44
Għajnsielem	18	12	1	5	50	22	37
Żebbuġ Rovers	18	10	2	6	32	25	32
Xewkija Tigers	18	8	3	7	30	29	25
Victoria Hotspurs	18	6	4	8	25	23	22
Xagħra United	18	2	4	12	18	50	10
Qala St Joseph	18	2	2	14	15	53	8

Nadur Y. Champions
Xagħra U. u Qala S.J. relegati



Kampjonat Sprite tieni diviżjoni - Sannat Lions Champions għar-raba' darba

Kien suċċess li Sannat raw jimmaterializza proprju fil-logħba tal-verità, l-aħhar wahda tal-kampjonat fejn huma riedu bilfors rebha biex jaqbu u jispicċaw qabel Għarb f'ras il-klassifika. Dan ir-rebh tal-kampjonat tat-tieni diviżjoni kien ir-raba' suċċess tax-xorta tiegħu għal-*Lions*. Sannat qamu bil-kbir għall-okkażjoni fejn il-furja tagħhom ta' l-juni hasdet lill-avversarji li ma tawhomx ċans li jirkupraw. Is-suċċess tal-*Lions* jista' jitqies meritat għax kienu huma li kellhom l-aħjar attakk u difiża tal-kampjonat. L-attakkanti tagħhom Mark Muscat u Abdul El Mutalib rebhu l-unuri rispettivi tal-aqwa plejer u l-aqwa skorers tal-kampjonat.

Għarb Rangers kellhom pretenzjoni kbira li ser ikunu huma li jiċċelebraw fejn anki draw kien ikun biżżejjed biex jilhq u l-ghan tagħhom. Izda fallelw bil-kbir fil-logħba kruċjali biex kellhom jikkontentaw bit-tieni post li wkoll ippremjahom bil-promozzjoni. Però iktar tard huma rrifjutaw dan u posthom fl-istaġun li ġej fl-oghla diviżjoni ser jiehdh *Kerċem Ajax* li spicċaw warajhom fil-klassifika. It-tliet timijiet l-ohra kollha thabtu bejniethom biex jevitaw l-

ahhar pozzizzjoni. Min-naha ta' S.K. Victoria dawn kellhom is-sodisfazzjoni li jirbhu n-KO tal-istess diviżjoni. Fl-ahhar post wara Oratory Youths li rebhu l-Good Conduct Cup, spiċċaw St Lawrence Spurs fejn kellhom lill-goalkeeper tagħhom Samuel Micallef jiġi vvutat bhala l-iktar plejer promettenti tat-tieni diviżjoni.

Kif spiċċaw it-tieni diviżjoni

	L	R	D	T	F	K	Pti
Sannat Lions	15	10	3	2	38	15	33
Għarb Rangers	15	10	2	3	36	24	32
Kerċem Ajax	15	7	6	2	37	20	27
SK Victoria Wds	15	3	4	8	14	28	13
Oratory Youths	15	3	2	10	14	38	11
St Lawrence Spurs	15	2	3	10	18	32	9



Sannat L. Champions u promossi

Għarb R. promossi iżda triffjutaw il-promozzjoni u posthom haduh Kerċem A.

GFA Cup Final - Għajnsielem jirbhu liċ-champions

Għajnsielem pattew xi ftit għad-diżappunt li kellhom meta fallaw li jirbhu l-kampjonat mirbuh min-Nadur billi għelbu lill-istess champions f'din il-finali tat-30 edizzjoni tat-Tazza tal-GFA. Dan kien ir-raba' suċċess għall-Blacks f'din il-kompetizzjoni. Huma temmew l-istaġun fuq nota pozzittiva kif filfatt kienu għamli fil-ftuh tiegħu meta kienu rebhu t-Tazza Indipendenza biex kisbu t-tieni suċċess staġjonali tagħhom. Kienet rebha meritata għall-fatt li Għajnsielem wara bidu ferm qawwi fejn fethu vantaġġ doppju għarf u jikkontrollaw tajjeb minkejja li rriskjaw xi ftit fit-tieni taqsima meta naqqsu mir-ritmu, iżda f'dawk il-hinjiet kritiċi għalihom huma għalqu l-partita minkejja li fl-ahhar minuti l-avversarji reġgħu dahl u għal darb'ohra fil-partita.

Kienet finali interessanti u akkanita fejn fit-tieni taqsima saret iktar miftuħa għal kull riżultat. Partita li kienet iktar karakterizzata minn żewġ tkeċċijiet separati fl-ewwel fażi tagħha fejn l-iktar li hassew dan in-nuqqas kienu Nadur li tkeċċielhom Eduardo Do Nascimento. Bidu ferm aggressiv minn Għajnsielem fejn fl-għaxar minuta fethu l-iskor bi freekick dirett ta' TERIK BELHAJ. Erba' minuti wara huma anke rduppjaw meta Ihbuelu wara azzjoni personali fuq ix-xellug kompli lejn DIONE LAUTIER li fuq il-girja u minn pozzizzjoni angolata tefa' ġewwa. Fl-erbgha u għoxrin minuta Għajnsielem spiċċaw b'għaxar plejers meta tkeċċielhom Terik Belhaj għal foul ta' ritaljazzjoni fuq Do Nascimento u żewġ minuti wara anki l-istess Braziljan safa mkeċċi wara li f'dawn l-istess żewġ minuti ddoġba żewġ karti sofor. Wara l-intervall Nadur harġu iżjed determinati li jidhlu iktar fil-logħba fejn wara disa' minuti naqqsu l-iskor minn penalty ta' ANTHONY PORTELLI wara li J. Scicluna kien ġibed lil B. Portelli fil-kaxxa. Lejn tmiem il-partita Għajnsielem prattikament aċċertaw is-suċċess meta f'kontrattakk veloċi Lautier żmarka lil ALLOYSIUS IHBUELU li tefa' fir-rokna. Imbagħad ftit wara Nadur għamli t-telfa wahda minima b'goal mill-isbah ta' ANTHONY PORTELLI li b'xutt ipplejsjat minn tarf il-kaxxa għeleb lil Attard fl-anglu.

Tazza Indipendenza - Għajnsielem jirbhu l-unur għas-sitt darba

Golden goal żewġ minuti mit-tmiem iddeċieda din il-finali tat-22 edizzjoni tat-Tazza Indipendenza favur Għajnsielem kontra Xewkija Tigers biex b'hekk il-Blacks bdew b'mod pozzittiv billi rebhu dan l-ewwel unur staġjonali. Il-partita li bdiet sagħtejn qabel mill-hin originali tagħha ftit offriet emozzjonijiet fejn kien fl-ahhar hinijiet li l-partita setgħet spiċċat favur kull naha. Ftit nistgħu nirraportaw fuq l-ewwel taqsima għall-fatt li l-ġurnalisti sportivi ma kinux infurmati mill-GFA bil-bdil tal-hin. Il-goal deċiżiv wasal żewġ minuti mit-tmiem meta hafna hasbu li konna ser nassistu għas-segwenza tal-penalties. Kien is-sostitut JOSEPH ATTARD li għeleb lil Debono b'xutt fil-baxx.



Tazza Jum il-Helsien - Nadur iżommu l-unur għandhom

Nadur Youngsters irnexxielhom iżommu dan l-unur għandhom meta fil-finali tal-hdax-il edizzjoni ta' din it-Tazza huma kisbu rebha meritata kontra Għajnsielem bl-iskor ta' 3-0 b'doppjetta ta' Anthony Portelli u goal iehor minn Emanuel Muscat. F'din il-finali, repitizzjoni tal-ahhar żewġ edizzjonijiet, Nadur urew determinazzjoni qawwiya kontra r-rivali tagħhom Għajnsielem.

Kienet finali akkanita, sinonima mar-rivalità li tezisti bejn iż-żewġ clubs b'Nadur jifthu l-iskor fl-erbgha u tletin minuta meta minn kross mix-xellug ta' C. Camilleri, Do Nascimento niżżel lejn ANTHONY PORTELLI u ma falliex meta tefa' ġewwa mill-vicin.

Fl-erbatax-il minuta tat-tieni taqsima Nadur irduppjaw bi ġmiel ta' goal mill-ahjar plejer fil-pitch EMANUEL MUSCAT li b'first timer minn madwar 25 metru bogħod halla lil kulhadd ihares. Imbagħad żewġ minuti wara l-Blacks hadu daqqa ohra meta spiċċaw bi plejer inqas għat-tkeċċija ta' Reuben Mercieca wara li ffawlja lil C. Camilleri. Imbagħad fl-erbgha u tletin minuta Nadur issigillaw ir-rebha permezz tas-solitu ANTHONY PORTELLI li kompli ġewwa t-tentattiv ta' C. Camilleri.



kurżitajiet

minn madwar id-Dinja

miġbura minn Pierre Mejlak

30,000 mil f'37 sena

Sid ta' Volkswagen Beetle mill-Isvezja dam 37 sena biex sarraf il-voucher moghti lil jum li fih xtara l-karrozza. Il-voucher għal service b'xejn seta' jissarraf biss wara li l-vettura tkun ghamlet 30,000 mil!

Dag Hellsing minn Umea xtara l-ewwel Beetle tiegħu fl-1966. Is-sur Hellsing diġà mar isarraf il-voucher tiegħu fl-eqreb aġenzija tal-Volkswagen.

Tarbija tispicča f'safe

It-tifla ta' impjegata fil-Washington Mutual Bank f'Redwood tkaxkret bil-mohbi t'ommha u spicčat magħluqa f'safe flimkien ma' miljun ta' dollari. Gara li s-safe kien regolarizzat b'time lock u kien jinfetħ b' darba kull filgħodu. Haddiema tas-salvataġġ kellhom jahdmu overtime sakemm irnexxielhom jifqgħu l-bieba tas-safe. Iċ-ċekjkna Daniella Sanchez ta' sentejn u nofs instabet qawwija u shiha għalkemm kellha tittiehed l-isptar għal ftit jiem ta' osservazzjoni.

Jixxabbat ma' torri għax ried paga oġhla

Gurnalista Indjan ixxabbat ma' torri oġhli 100 metru bhala protesta għax ried zieda fil-paga. Hekk kif wasal fil-quċċata tat-torri, li minnu jittrasmettu għadd ta' stazzjonijiet televiżivi fl-Indja, il-gurnalista, Bhaskar Vohra, hedded li jagħti n-nar lilu nnifsu.

Bhaskar Vohra jahdem ma' l-istazzjon *All India Radio* u qal li jithallas biss maż-żewġ liri Maltin kull shift. Wara tliet sigħat u nofs fuq it-torri, Vohra ddecieda li jinżel u jkompli l-protesta darba ohra.


Tfittxija għal sieq ta' l-injam

Il-haddiema tal-*Universal Studio Theme Park* fi Florida qed ifittxu s-sieq ta' l-injam tal-povru Hawley Webb. Dan kien qed fuq *rollercoaster* meta siequ l-leminija, li nżertat ta' l-injam, taret!

Ir-raġel kien qed jipprova r-ride ta' *Dueling Dragons* u kien għaddej b'veloċità ta' 55 mil fis-siegha.

Kelliem għall-*Universal Studios* qal li sieq Webb setgħet spicčat f'għadira qrib il-park. Uffiċċjali tal-park diġa qabbd u għaddasa biex jinżlu fl-għadira jfittxu sieq Webb imma s'issa ma sabu xejn. Wisq probabbli se jkollhom jixtrulu ohra!

Marsalforn ... 100 Sena Ilu



X'differenza enormi minn Marsalforn tal-lum! X'baqa' mill-għelieqi u mill-għera naturali, bil-ftit djar u l-knisja ta' San Pawl tiddomina, kif jidher f'dan ir-ritratt meħud minn Richard Ellis qrib is-sena 1888? (Bil-kortesija ta' R. Ellis Ltd., Malta)

366
BIBLI
STORIES

Classic
Enid Blyton
Stories

KNOW THE WORLD OF
ANIMALS
Birds, Reptiles and Insects

skont
ta
10%
fuq kotba
mill-isbaħ
għat-tfal
...dejjem!

WORLD
HISTORY
ENCYCLOPEDIA
MILLENNIUM EDITION

366
Terry Tales

My Big Fun Book of
NUMBERS

Children's
WORLD ATLAS

L-BIBBI
GHAT-TFAL
THE EUROPEAN COMMUNITY
and how it works

365
TALBA
GHAT-TFAL

L-ISTORJA TA'
ĠESÙ
miktuba għat-tfal

L-BIBBI
GHAT-TFAL
THE ILLUSTRATED
**LUMEN CHRISTI
BOOKSHOP**
ENCYCLOPEDIA

Victoria, Gozo - tel. 2156 0496

alphabetical order
more than 500 illustrations and photographs
activities and puzzles



DAVID'S BAKERY CATERERS

Sokkors Street, Kerčem
Tel: 2155 5655, 2155 9000
Mob: 9945 8131

